

الصلوة والسلام عليك يا رسول الله ﷺ

واہ کیا مرتبہ اے غوث ہے بالاتیرا  
اونچے اونچوں کے سروں سے قدم اعلیٰ تیرا

گیارہویں شریف  
کے دلائل

مصنف

فیض ملت، آفتاب اہلسنت، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ العالی

با اہتمام: صاحبزادہ محمد یاسین احمد اویسی

ناشر: مکتبہ اویسیہ رضویہ

جامع مسجد سیرانی روڈ بہاول پور پاکستان



گیارہویں شریف کے دلائل

### فہرست مضامین

| صفحہ نمبر | مضمون                                    | نمبر شمار |
|-----------|--|-----------|
| 4         | گیارہویں کیا ہے؟                         | 1         |
| 5         | منکرین گیارہویں کون؟                     | 2         |
| 5         | گیارہویں کی ترکیب                        | 3         |
| 6         | شاہ عبدالحق محدث دہلوی کی تصانیف سے ثبوت | 4         |
| 8         | گیارہویں کی سند                          | 5         |
| 12        | نام بدلنے سے کام نہیں بگڑتا              | 6         |
| 13        | حضرت علی اور اسیس قرنی گیارہویں میں      | 7         |
| 14        | مکالمہ شوخ چشم وہابی اور حاضر جواب سنی   | 8         |
| 15        | ہوشیار سنیو ہوشیار                       | 9         |
| 16        | حقیقت گیارہویں شریف                      | 10        |
| 17        | دلائل گیارہویں اور منکرین کی فہرست       | 11        |
| 19        | اعتراضات کے جوابات                       | 12        |
| 21        | احادیث کے شواہد                          | 13        |
| 25        | تعمین کے خطرہ کے جوابات                  | 14        |
| 29        | پیر گھرانہ کا ثبوت                       | 15        |
| 34        | کوئی تعین حرام ہے                        | 16        |
| 35        | گیارہویں بدعت ہے اسکا جواب               | 17        |
| 35        | اضافہ جدیدہ                              | 18        |
| 43        | اویسی کا وضاحتی نوٹ                      | 19        |

بِسْمِ اللّٰهِ الرَّحْمٰنِ الرَّحِیْمِ

گیارہویں شریف کے دلائل  
فیض ملت، محدث وقت، آفتاب اہلسنت

نام کتاب  
مصنف

حضرت علامہ الحاج محمد فیض احمد اویسی رضوی مدظلہ

صاحبزادہ محمد ریاض احمد اویسی

ناشر

محمد کوب اویسی - محمد قرۃ العین اویسی

باہتمام

20 روپے

ہدیہ

مکتبہ اویسیہ رضویہ بہاولپور پاکستان

تعمیم کار

فون: 881371 موبائل: 0300-8680645

دارالعلوم جامعہ اویسیہ رضویہ - بہاولپور  
میں زیر تعینم طلباء مہمانان رسول ﷺ  
کے تعاون کی چند صورتیں

# اپیل

- ☆ ایک وقت کے لکڑے کا اہتمام فرمادیں۔
- ☆ ایک مدرس کی ماہانہ تنخواہ اپنے ذمے لیں۔
- ☆ ایک سخی طالب علم کی کتاب اپنے ذمے لیں۔
- ☆ ایک کلاس کی درسی کتب فراہم کریں۔
- ☆ طالبات کیلئے طہرہ طہنی ہاں کرہ جات کی تعمیر فرمادیں۔
- ☆ ذکوۃ صدقات، منڈم، آقا، چاول، دالیں اور چرہائے قربانی کے عطیات دے کر تعاون فرمائیں۔ جامعہ کا اکاؤنٹ نمبر 2-1328 مسلم کمرشل بینک میڈیا، راجہ بہاولپور ہے۔
- ☆ جامعہ سہیلانی کی ہدیہ ختم کے مطابق تعمیر میں ایشیہ سینٹ سربا بگری کی صورت میں تعاون کریں۔ مسجد کا اکاؤنٹ نمبر 1503 مسلم کمرشل بینک میڈیا، راجہ بہاولپور ہے۔



بسم الله الرحمن الرحيم  
نحمدہ ونصلی علی رسولہ الکریم

ابعد!

فقیر قادری ابوالصالح محمد فیض احمد اویسی رضوی غفرلہ۔ سیدنا غوث اعظم رضی اللہ  
عنه پرائزاضات کے جوابات میں رسالہ "التحقیق الاثم فی عرس غوث اعظم" (عرف)  
دلائل گیارہویں شریف لکھ کر ہدیہ ناظرین کرتا ہے۔

### تمہید

ہم اہلسنت کو حضور، شہنشاہ و الایت غوث الثقلین سیدنا محی الذین عبدالقادر جیلانی  
رضی اللہ عنہ سے جسوصی نسبت و عقیدت ہے اسی وجہ سے جس تاریخ کو آپ کا وصال  
ہوا اسی تاریخ کو ہم گیارہویں شریف سے موسوم کر کے خیرات کا اہتمام کرتے ہیں  
اس دن فقراء اور مساکین کو کھانا کھلایا جاتا ہے ایصال ثواب کے طور پر دودھ تقسیم  
کرتے ہیں۔ محفلیں منعقد کی جاتی ہیں اور شمع غوثیت کے پروانے تاجدار جیلان کی  
بارگاہ قدس میں نذر عقیدت پیش کرتے ہیں اس سلسلہ کو اتنی وسعت ہوئی کہ اسلامی  
حلقوں میں گیارہویں شریف کے نام سے یہ طریقہ مشہور ہوا ہے اس کے اثبات میں  
دلائل قرآن و احادیث کی روشنی میں ہدیہ ناظرین کرتے ہیں۔

شاید کہ اتر جائے کسی کے دل میں میری بات

### مقدمہ

(۱) اس مسئلہ میں دو رسابق میں کسی فرقے سے اختلاف منقول نہیں وہابی، نجدی  
تحریک سے ہمارے ہندو پاکستان میں جب سے غیر مقلدین (وہابی) اور ان کے باقی  
رشتے دار، دیوبندی، اجاری، تبلیغی، کانگریسی، دودھی، غلام خانی، نجری وغیرہ وغیرہ  
جب سے پیدا ہوئے۔ جہاں دوسرے مسائل میں اختلاف کیا۔ مسئلہ گیارہویں میں نہ  
صرف اختلاف کیا بلکہ بہت سے بددماغ گیارہویں کا نام سن کر چڑتے ہیں۔ اور بہت  
سے بد بخت گیارہویں کے ختم کو معاذ اللہ حرام اور خزیرو غیرہ سے تعبیر کرتے ہیں۔

(۲) گیارہویں شریف میں مندرجہ ذیل امور ہوتے ہیں (۱) شیرینی یا دودھ یا  
بکرا وغیرہ کا گوشت پکا کر فقراء اور اہباء و اعزۃ اقاہب کے اجتماع میں قرآن مجید کی  
آیات پڑھ کر غوث اعظم رضی اللہ عنہ اور ان کے سلسلہ کے اولیاء و عوام کی ارواح کو  
ثواب بخش دیا جاتا ہے۔ فردا فردا مخالفین ہر مسئلہ پر ہمارے ساتھ متفق ہیں صرف  
انہیں چند باتوں سے ضد ہے جنہیں تفصیل سے بعد میں عرض کیا جائے گا۔

(۳) جہاں جہاں اسلام پھیلا وہاں غوث اعظم رضی اللہ عنہ کے نام لیوا بھی پہنچے اب  
جہاں آپ کو مسلمان ملے گا وہاں گیارہویں والے پیر کا مرید بھی ملے گا، اور بفضلہ  
تعالیٰ اسلاف میں ایسے اکابر گیارہویں شریف کے پابند ملیں گے جن کے مخالفین  
صرف اسماء گرامی سن کر سرنگوں ہو جاتے ہیں۔ چند ایک حضرات کے اسماء مع ان کی  
تصریحات ملاحظہ ہوں۔

(۴) امام یافعی رحمۃ اللہ علیہ اپنی کتاب قرۃ الناظرہ کے صفحہ ۱۱ پر تحریر فرماتے ہیں:

"ذکر یازدہم حضرت غوث الثقلین رضی اللہ عنہ بود ارشاد شد اصل یازدہم ایں بود کہ  
حضرت غوث صمدانی بتاریخ یازدہم رجب الآخر فاتحہ پہ جہلم نبی کریم ﷺ کردہ بودند  
آں نیاز آنچنان مقبول ﷺ مقرر فرمودند دیگر اتباع حضرت غوث پاک یہ تقلید



گیارہویں شریف کے دلائل

اولادہ

ہمارے ملک میں گیارہویں شریف کا دن مشہور ہے۔ اور یہی ہمارے مشائخ جو پیران پیر رضی اللہ عنہ کی اولاد سے ہیں کے نزدیک متعارف ہے۔ اسی طرح پیر و مرشد سیدنا سید بی رضی الوسی ابو الحسن نے سیدنا شیخ کامل عارف معظم مکرم ابو الفتح شیخ حامد حسنی جیلانی اور ادا قادریہ سے نقل کیا شیخ محقق قدس سرہ نے اسی مقام پر آپ گیارہویں شریف کو حضور غوث پاک کا عرس قرار دیا ہے اور آپ کی تاریخ وصال بھی گیارہ ربیع الاخر ہی لکھی ہے (ماثبت بالنسبہ صفحہ ۱۲) میں تحریر فرمایا کہ

هو الذي ادر كسنا عليه سيدنا الشيخ الامام العارف الكامل الشيخ عبدالوهاب القادري المتقي فانه قدس سره كان يحافظ في يوم عربيه هذا لتاريخ او على ما رأى من شيخه الشيخ الكبير على المتقي او من غيره من المشايخ رحمهم الله - يعني یہ وہ تاریخ ہے کہ جس پر ہم نے شیخ کامل عارف عبدالوهاب قادری رحمۃ اللہ علیہ کو پایا ہے یہ حضرت ہمیشہ اسی تاریخ کو حضور غوث پاک رضی اللہ تعالیٰ عنہ کا عرس شریف کیا کرتے تھے۔ یا اس سبب سے کہ اپنے پیر و مرشد شیخ النبی علی بن ابي طالب یا اور کسی بزرگ کو دیکھتے۔ یہی شیخ محقق برحق فرماتے ہیں کہ حضرت شیخ امان پانی پتی علیہ الرحمۃ جو کہ اولیائے کرام میں بلند مرتبہ رکھتے ہیں۔ ربیع الثانی کی دس تاریخ کو حضرت غوث الثقلین رضی اللہ تعالیٰ عنہ کا عرس کرتے تھے (اخبار الاخیار) حضرت ملا بیون رحمۃ اللہ علیہ (یہ وہ ملا بیون قدس سرہ نہیں جنہوں نے نور الانور لکھی ہے بلکہ یہ اور عالم دین ہیں جو داخل میں رہتے تھے ہمارے بعض معاصرین کو غلط فہمی ہوئی ہے) کے عناجزاد نے حضرت ملا محمد علیہ الرحمۃ اپنی کتاب ”وجیز الصراط“ میں فرماتے ہیں کہ دیگر مشائخ کا عرس شریف تو سال کے بعد ہوتا ہے لیکن حضرت غوث الثقلین رضی اللہ تعالیٰ عنہ کی یہ امتیازی شان ہے کہ بزرگان دین

گیارہویں شریف کے دلائل

دس یازدہم می کردند آ خر رفتہ رفتہ یازدہم حضرت محبوب سبحانی مشہور شد الحال مردم فاتحہ حضرت شاہ دو از دہم می کند و تاریخ وصال حضرت محبوب سبحانی مفت دہم ربیع الثانی بود۔

ترجمہ: ”حضرت محبوب سبحانی قطب ربانی شیخ عبدالقادر جیلانی رضی اللہ عنہ کی گیارہویں شریف کا ذکر تھا۔ ارشاد ہوا کہ گیارہویں کی اصل یہ تھی کہ حضرت غوث صمدانی رضی اللہ عنہ حضور سراپا نور ﷺ کے چالیسویں کا ختم شریف ہمیشہ گیارہ ماہ ربیع الآخر کو کیا کرتے تھے۔ وہ نیاز اتنی مقبول و مرغوب ہوئی کہ زماں بعد آپ ہر ماہ کی گیارہ تاریخ کو ہی نبی کریم رؤف و رحیم ﷺ کا ختم شریف اور نیاز دلانے لگے۔ آ خر رفتہ رفتہ یہی نیاز حضور غوث پاک کی گیارہویں شریف مشہور ہو گئی۔ آج کل لوگ آپ کا عرس مبارک بھی گیارہ تاریخ کو کرتے ہیں حالانکہ آپ کی تاریخ وصال سترہ ربیع الآخر ہے۔“

(فائدہ) معلوم ہوا کہ گیارہویں شریف اصل میں حضور ﷺ کا عرس مبارک ہے جو غوث اعظم رضی اللہ عنہ کی طرف منسوب ہو گیا ہم عرس کی بحث علیحدہ عرض کریں گے۔

(۵) حضرت شیخ عبدالحق محدث دہلوی رحمۃ اللہ علیہ (یہ وہی شیخ عبدالحق قدس سرہ ہیں جن کی خود حضور علیہ السلام نے دستار بندی کر کے شیخ الحدیث بنا کر بھیجا، آپ کے فیض سے اقلیم ہند کے علماء کہلوانے والے بریلوی، دیوبندی، غیر مقلدین بہرہ ور ہوئے یہ وہی شیخ ہیں جن کو حضور علیہ السلام کی ہر وقت زیارت ہو جاتی تھی اسی لئے انہیں حضور صوری ولی کہا جاتا ہے خود اشرف علی تھانوی نے مانا ہے، دیکھو الافاضات الیومیہ) اپنی کتاب ”ماثبت بالنسبہ“ صفحہ ۶۸ میں فرماتے ہیں: قد اشتہر فی دیار ناہذا الیوم التحادی عشر وهو المتعارف عند مشائخنا من اهل الهند من



گیارہویں شریف کے دلائل

نے آپ کا عرس مبارک ہر مہینہ میں مقرر فرما دیا ہے۔

**گیارہویں کی سند:** سیدنا مرشدنا و مرشد شاہ عبدالحق حضرت موسیٰ پاک شہید قدس سرہ نے تیسرا شاخیں صفحہ ۱۰۰ میں لکھا کہ۔ شیخی و مولائی و سیدی و سندی و جدی حضرت قطب عالم شیخ عبدالقادر ثانی کہ در زمان خود ثانی نداشت فرزند نسوری و منوی و ہم سجادہ نشین و قائم مقام شیخ محمد قادری است در کتاب اور اوقادریہ خود بخط شریف نوشتہ و در انجا نصوص کردہ کہ فوت غوث اعظم یا زودہ شہر ربیع الثانی است و بس و شیخی و مرشدی و ابی سید حامد کہ ہم سجادہ نشین و قائم مقام وہم خلیفہ مطلق کامل مکمل جد خود حضرت شیخ عبدالقادر ثانی بود و در انجا کہ مشہور ایام غرائس مشائخ سلسلہ قادریہ را بخط خود نوشتہ است۔ عرس حضرت غوث اعظم تاریخ یا زودہ ہم ربیع الثانی است پھر لکھا ہے کہ

دیگر در بلاد عرب و عجم سندھ و ہند تاریخ یا زودہ ہم شہر ربیع الثانی عرس حضرت غوث اعظم می کنند و دریں روز اطعمہ۔ مجالس و انواع خیرات تبرعات می نمایند و اجماع و اعتقاد عرب و عجم بریں تاریخ منعقد شدہ (غوث اعظم ہر خوردار صفحہ ۲۷۳)

(فائدہ) ان عبارات سے واضح ہوتا ہے کہ مشائخ سلسلہ قادریہ وغیرہ ہر دور میں گیارہویں شریف کرتے رہے اور وہ مشائخ ان فتویٰ باز مولویوں سے علم و عمل اور تقویٰ و طہارت میں کروڑ بادرجہ نہ صرف بہتر تھے بلکہ آج کل ان فتویٰ بازوں کو ان کے ایک معمولی خادم سے نسبت دینا جس ان مشائخ کے شان کے خلاف ہے۔

**وجہ تسمیہ گیارہویں:** اس سے ایک طرف دلائل سے واضح ہوا کہ قدیم الایام سے اولیاء اللہ اور مشائخ فقہا و محدثین و مفسرین گیارہویں شریف کرتے چلے آ رہے ہیں۔ دوسری طرف اس کا گیارہویں شریف کے نام سے موسوم ہونے کی وجہ بھی معلوم ہوئی۔ اس سے وہابیہ، دیوبندیہ کا وہم دور ہونا چاہیے جب کہ کہا کرتے ہیں

گیارہویں شریف کے دلائل

کہ اسے گیارہویں شریف کیوں کہا جاتا ہے۔ اس کا ہم یہی جواب دینگے کہ۔

(۱) چونکہ غوث اعظم رضی اللہ عنہ کے وصال پاک کی یہی تاریخ ہے اسی لئے اس کے یوم وصال کو لفظی مناسبت سے گیارہویں کے نام سے موسوم کیا۔

(۲) اسی تاریخ کو اولیاء کرام و فقہا، و محدثین رحمہم اللہ تعالیٰ حضور غوث اعظم رضی اللہ تعالیٰ عنہ کا عرس مبارک نہایت عقیدت اور بڑے اہتمام سے کرتے چلے آئے ہیں۔ اسی شہرت کی بنا پر اسے گیارہویں سے موسوم کیا گیا۔

(۳) اس کی اور وجہ بھی بتائی گئی ہے کہ پیر پیران میر میران سیدنا غوث اعظم رضی اللہ تعالیٰ عنہ ہر گیارہویں تاریخ کو حضور سید الانبیاء علی نبینا وعلیہ السلام کا عرس مبارک کیا کرتے تھے اسی لئے غوث الاعظم کے شیدائی بتقدید و اطاعت آنجناب گیارہویں کرتے ہیں۔ چونکہ یہ انتساب بہ عالی جناب تھا اسی لئے یہ گیارہویں پیر پیران اور خود پیر صاحب گیارہویں والے مشہور ہوئے (انور الرحمن)

(۴) بعض کہتے ہیں کہ جس کی بارات کو سیدنا غوث اعظم نے دریائے زابل تھا۔ اس نے حضور غوث اعظم سے عقیدت کی بنا پر خیرات، صدقات بروح غوث اعظم رضی اللہ تعالیٰ عنہ وافر در وافر کئے اسی لئے اس نام سے گیارہویں مشہور ہے۔

(۵) بعض کہتے ہیں کہ حضور غوث اعظم رضی اللہ تعالیٰ عنہ کے مریدین ملازمین کو دسویں کو تنخواہیں ملتی تھیں وہ سب کے سب اسی تاریخ کو حضور غوث اعظم رضی اللہ تعالیٰ عنہ کے نام ایصال ثواب بہت زیادہ کرتے تھے۔ اسی بنا پر اسے گیارہویں کہا گیا۔

**خلاصہ:** اگرچہ گیارہویں شریف کی وجہ تسمیہ میں مختلف اقوال آئے ہیں لیکن میرے نزدیک دو قول زیادہ معتبر اور قرین قیاس ہیں۔ (۱) حضور غوث اعظم رضی اللہ تعالیٰ عنہ نے حضور سرور عالم ﷺ کے عرس مبارک پر مداومت کر رکھی تھی ان کی مداومت پر وہ تادم زینت پھر بعد وصال تا قیامت ان کے عمل کو گیارہویں اور ان کے



اس گرامی کو گیارہویں والے کہا جانے لگا اور ان شاء اللہ تعالیٰ کہا جائے گا۔ (۲) چونکہ آپ کا وصال گیارہ تاریخ کو ہوا۔ آپ کے وصال شریف کی نسبت سے آپ کے عرس مبارک کا نام گیارہویں شریف پڑ گیا۔

(سوال) تم نے کہا کہ غوثِ اعظم رضی اللہ تعالیٰ عنہ کا وصال گیارہ ربیع الثانی کو ہوا۔ حالانکہ بحر السرائر و ما ثبت بالسننہ و دیگر کتب میں ہے کہ ۷ ربیع الثانی سے ۱۸ ربیع الثانی تک روایات ملتی ہیں۔ کسی نے ۹ کسی نے ۱۱ کسی نے ۱۳ کسی نے ۱۷ کسی نے ۱۸ ذکر کیا ہے۔

جواب: یہ تو غوثِ اعظم رضی اللہ تعالیٰ عنہ کے متعلق اختلاف ہے۔ یار لوگوں نے حضور سرور عالم تاجدارِ رسل ﷺ کے وصال شریف میں بھی اختلاف کیا ہے کسی نے ۹ بتائی تو کوئی ۱۸ ربیع الاول کہتے ہیں۔ لیکن محدثین نے اسی قول کو لیا ہے جو معتبر ترین ہے یعنی بارہ ربیع الاول ہے اسی طرح غوثِ اعظم رضی اللہ تعالیٰ عنہ کے متعلق جمہور کا قول گیارہ تاریخ کا ہے باقی اقوال کے لئے لا اصل نہ فرمایا چنانچہ یہی شیخ عبدالحق محدث دہلوی قدس سرہ نے ما ثبت بالسننہ میں گیارہ تاریخ کو متعین کر کے ۷ ربیع الثانی کے قول کے لئے لکھا "لا اصل له" اور خاندانِ غوثیہ کے محقق ترین قول کو ہم نے پہلے لکھا ہے کہ وہ گیارہ تاریخ پہ اجماع اولیاء لکھا۔ اور متعدد روایات میں یہی ثابت ہے چنانچہ شاہ عبدالحق دہلوی قدس سرہ ما ثبت بالسننہ میں لکھتے ہیں حضرت غوثِ اعظم رضی اللہ تعالیٰ عنہ کا وصال گیارہ ربیع الثانی کو ہوا۔ اس کا حوالہ ہم پہلے لکھ آئے یہی شاہ صاحب قدس سرہ (اخبار الاخیار صفحہ ۲۳۲) میں لکھتے ہیں کہ یازدہم ماہ ربیع الآخر عرس غوث الثقلین رضی اللہ تعالیٰ عنہ کر در ربیع الآخر کی گیارہ کو عرس کیا کرتے تھے

اور تفریح النجا طر صفحہ ۱۳۹ میں لکھا ہے کہ

وفی لیلۃ الاثنین بعد صلوة العشاء بعدی عشرۃ من ربیع الثانی سننہ خمسۃ و احد وستین۔ حضور غوثِ اعظم کا وصال سوموار کی شب کو عشاء کے بعد اربعہ ربیع الثانی ۱۵ھ کو ہوا۔

غوثِ وقت حضرت موسیٰ پاک شہید ملتانی قدس سرہ نے فرمایا کہ مانا کہ گیارہویں تاریخ ضعیف بھی ہو تو بقاعدہ اصول کہ روایت ضعیف بہ سبب کثرتِ عمل قوی و مفتی بہی شود۔ اصول کا قاعدہ ہے کہ روایت ضعیف کثرتِ عمل سے قوی اور مفتی بہ بن جاتی ہے۔

اس کے بعد فرمایا کہ بقواعد اصول مقرر است کہ روایت ضعیف از سبب کثرتِ عمل قوی و مفتی بہ میشود خلاف از وجہ زہد (تیسرا الشاغلین صفحہ ۱۰۰ اور غوثِ اعظم صفحہ ۲۷۳) قاعدہ اصول مسلم ہے کہ روایت ضعیف جب قوی اور مفتی بہ ہو جائے تو اسے رد کرنا یا اس کے خلاف کرنا ناجائز ہے۔

**تحقیقی قول:** چونکہ ۷ تاریخ لکھنے والے بھی بڑے بڑے نامی گرامی علماء اور محقق تاریخ دان تھے اسی لئے اس کی توجیہ ضروری ہے اسی لئے "مسرطامس ولیم میل" صاحب بہادر نے بھی مفتاح التواریخ میں گیارہ تاریخ کو قبول کر کے آخر میں لکھا کہ ہو کاتب کی وجہ سے یہ غلطی ہوتی رہی کہ اس نے یازدہم کو مقدم لکھ دیا اور نہ تحقیق وہی ہے کہ غوثِ اعظم کے وصال کی تاریخ گیارہ تھی بہر حال سیدنا غوثِ اعظم رضی اللہ تعالیٰ عنہ کے وصال کی نسبت سے گیارہویں شریف کے نام مشہور ہوئی ورنہ دراصل یہ وہی ایصالِ ثواب ہے۔ جس کا اقرار نہ صرف دیوبندیوں کو بلکہ غیر مقلدوں، وہابیوں اور نجدیوں کو بھی ہے۔

لیکن چونکہ مخالفین کا طریقہ ہے کہ جس مسئلہ سے ضد اور عناد ہو تو اس کے خلاف بجائے صریح انکار کرنے کے طرح طرح کے حیلے بہانے بناتے ہیں۔



**قاعدہ:** نام بدلنے سے کام نہیں بگڑتا۔ ظاہر ہے کہ ہم گیارہویں شریف کو اصلی اور حقیقی ایصالِ ثواب کی صورت مانتے ہیں صرف بوجہ نسبت کے نام علیحدہ رکھ دیا ہے ہزاروں عبادات ہیں جنہیں معمولی نسبت سے علیحدہ نام دیا جاتا ہے۔

(۱) تسبیحِ فاطمہ (رضی اللہ عنہا) کو کون نہیں جانتا وہ ایک عبادت ہے لیکن اسے چونکہ بی بی صاحبہ سے نسبت ہے اسی لئے اس نام سے موسوم ہوتی ہے۔ (۲) صلوٰۃ التسبیح اگر چہ وہ ایک نماز ہے لیکن چونکہ اس میں تسبیح بار بار پڑھی جاتی ہے اسی لئے اس نام سے موسوم ہے۔

**مقامِ عبرت:** چونکہ شرعی اصول کے مطابق ”گیارہویں شریف“ ایک مقدس عمل اور تبرکِ فعل ہے جس سے ہزاروں بلکہ بیسٹار فیوض و برکات نصیب ہوتے ہیں۔ لیکن انہیں جو اس طریقہ کار سے حقیقی طور نسبت رکھتے ہیں یہی وجہ ہے کہ ہندو پاکستان کے علاوہ ممالکِ اسلامیہ کے ہر خطہ میں اربعہ اثنی عشر شریف اور ہر ماہ کی گیارہ بلکہ ہر روز اہل اسلام انواع و اقسام کے طعام و فواکہ حاضرین علماء و اہل تصوف فقراء اور درویشوں کو پیش کرتے۔ وعظ اور نعتیہ نظمیں بھی بیان ہوتی ہیں۔ خوش بختوں کی گیارہویں شریف کی محفلوں میں اولیائے کاملین کی ارواحِ طیبہ تشریف لاتی ہیں۔ چنانچہ شاہ ولی اللہ محدث دہلوی مکتوبات مرزا مظہر جان جاناں سے ایک مکتوب نقل کرتے ہوئے لکھتے ہیں کہ:

میں نے خواب میں ایک چہرہ دیکھا۔ جس میں بہت سے اولیاء اللہ حلقہ باندھ کر مراقبہ میں بیٹھے ہیں اور ان کے درمیان حضرت خواجہ نقشبند رضی اللہ تعالیٰ عنہ روزانہ اور حضرت جنید رضی اللہ تعالیٰ عنہ تکیہ لگا کر بیٹھے ہیں۔ استغنا، بابو اللہ اور کیفیات فنا آپس میں جلوہ نما ہیں یہ سب کھڑے ہو گئے پھر بعد کو چل پڑے۔ میں نے ان سے دریافت کیا کہ یہ معاملہ ہے تو ان میں سے کسی نے بتایا کہ امیر المؤمنین

حضرت علی کرم اللہ وجہہ الکریم کے استقبال کے لئے جا رہے ہیں۔ آپ کے ساتھ ایک گلیم پوش سرور پاؤں سے برہنہ زولیدہ بال ہیں۔ حضرت علی نے ان کے ہاتھ کو نہایت عزت و عظمت کے ساتھ اپنے ہاتھ مبارک میں لیا ہوا تھا میں نے پوچھا کہ یہ کون ہیں تو جواب ملا کہ یہ خیر التابین حضرت ادریس قرنی رضی اللہ تعالیٰ عنہ ہیں۔ پھر ایک حجرہ ظاہر ہوا جو نہایت ہی صاف تھا اور اس پر نور کی بارش ہو رہی تھی۔ یہ تمام کمال بزرگ اس میں داخل ہو گئے میں نے اس کی وجہ پوچھی تو ایک شخص نے کہا: ”امروز عرس حضرت غوث الثقلین است بتقریب عرس بردند“ یعنی آج غوثِ اعظم کا عرس تھا یہ حضرات اسی میں تشریف لے گئے تھے (کلمات طیبات شاہ ولی اللہ صفحہ ۷۸)

**فائدہ:** بجز اللہ تعالیٰ یہ کیفیت اکثر بزرگوں کے اعراس میں ہوتی ہے۔ اسی وجہ سے ہم اور ہمارے عوام گہری دلچسپی اور عقیدہ مندی کے ساتھ اعراس کی حاضری دیتے ہیں۔ لیکن شوم بخت اپنے گندے دماغ کا ثبوت دیتے ہوئے گیارہویں شریف پر گندے اور غلیظ حملے کرتے ہیں لیکن مندرجہ بالا حضرت مرزا مظہر جان جاناں کے ساتھ پیش آنے والا واقعہ غیر مقلدین کے لئے بالعموم اور دیوبندیوں کے لئے بالخصوص دعوتِ غور و فکر ہے غیر مقلدین تو اس لئے کہ یہ لوگ شاہ ولی اللہ کی علمی شخصیت کے پورے طور پر معترف ہیں اور اس واقعہ کو نقل کرنے والے شاہ ولی اللہ ہیں اور دیوبندی اس لئے کہ وہ حضرت مرزا مظہر جان جاناں کی عظیم المرتبت شخصیت کے نہ صرف مداح ہیں بلکہ انہیں بظاہر اپنا روحانی پیشوا مانتے ہیں کیا یہ واقعہ واقعی طور پر ان لوگوں کے لئے موجب غور و فکر نہیں ہم کہتے ہیں کہ اگر بغور اس عبارت کو پڑھا جائے تو ہمارے اور ان کے مابین کوئی ایک چھوٹے سے چھوٹا مسئلہ بھی باعثِ نزاع نہیں رہ سکتا۔ لیکن ہم نہایت فخر کے طور کہنے کا حق رکھتے ہیں کہ آج بزرگوں کے اعراس بالخصوص حضور سیدنا غوثِ اعظم رضی اللہ تعالیٰ عنہ کے عرس پاک میں صحابہ کرام اور



### گیارہویں شریف کے دلائل

اولیاء، عظام کی شرکت ہوتی ہے خواہ ان کے مزارات پر ہوں یا جہاں پر مواقع میسر آئیں۔

**فائدہ:** اعراس اولیائے کرام بالخصوص حضور سیدنا غوث اعظم رضی اللہ تعالیٰ عنہ کے عرس مبارک پاک میں شمولیت کرنے والوں کی سربراہی شیر خدا مشکل کشا، حیدر کرار سیدنا حضرت علی کرم اللہ وجہہ الکریم، سیدنا اولیس قرنی رضی اللہ تعالیٰ عنہ کو ساتھ لے کر فرماتے ہیں ممکن ہے اس طرح اور مقدس ارواح بھی تشریف لاتی ہوں۔

**خوش قسمت سنی:** دور حاضرہ میں خوش قسمت ہے وہ گھرانہ جہاں سیدنا غوث اعظم رضی اللہ تعالیٰ عنہ یا کسی اور بزرگ کامل کی یاد میں خیرات و صدقات کے ساتھ ایسی محفلیں و مجلسیں منعقد کی جاتی ہیں۔ لیکن افسوس ہے ان بدقسمتوں پر جو ایسی مقدس و تبرک محلسوں کا نہ صرف مذاق اڑاتے ہیں بلکہ اسے شرک جیسی غلیظ اور گندی گالی سے یاد کرتے ہیں۔

دنیاۓ عالم میں ہزاروں بلکہ بیسٹھار ایسے واقعات ہو رہے ہیں کہ یہی شرارتی ٹولہ ایک طرف ایسی پاک اور مقدس محفل اور ایسے محبوب اور مرغوب غذا کو خنزیر اور دیگر خرافات کہتے ہیں لیکن ہاضمہ ایسا کہ جب شروع ہو جائیں تو ”ہل من مزید پکارتے ہیں“ اور کھائیں تو سیر نہیں ہوتے پالتی لگا کر بیٹھیں گے تو لقمہ بر لقمہ اٹھاتے ہوئے دم تک نہ لیس گے پھر عادت سے مجبور ہیں پوچھنے پر فتویٰ جزدیں گے کہ گیارہویں حرام وغیرہ وغیرہ۔

### مکالمہ شوخ چشم وہابی اور

### حاضر جواب سنی

ہمارے ایک بزرگ دوست نے ایسے حرام خور مفتیوں اور شوخ چشم وہابیوں کا ایک

### گیارہویں شریف کے دلائل

منظوم مکالمہ لکھا ہے۔ ناظرین ملاحظہ فرمائیں۔

### (نظم)

|                           |                        |
|---------------------------|------------------------|
| بندہ مسلمان ایک تھا       | اس کا عقیدہ نیک تھا    |
| تھا غوث اعظم پر اسکا یقین | اس نے پنائی گیارہویں   |
| وہ سادگی سے بے خبر        | لے آیا ایک ملاں کو گھر |
| ملاں تھا سنی ظاہر ا       | پکا وہابی باطن         |
| کھانے کو سکر آ گیا        | سب اس کے چاول کھا گیا  |
| کھا کے یوں بکنے لگا       | یہ شرک توں نے کیوں کیا |
| سستی بھی اس کو کہنے لگا   | میرا جواب بھی سنتا جا  |
| آج میں سمجھوں گا یوں      | دل کو تسلی دوں گا یوں  |
| ناغہ میرا اس پل سہی       | پھر گیارہویں کل سہی    |
| چاول جو توں نے کھائے      | بے شک وہ ضائع ہو گئے   |
| کتا میرے گھر آ گیا        | سب میرے چاول کھا گیا   |

### ہوشیار سنیو! ہوشیار:

آپ حضرات نہایت سادہ دل واقع ہوئے ہیں اگر چہ آپ کو اپنے عمل کا ثواب مل ہی جائیگا لیکن فائدہ کیا کہ ایک عیار مکار آپ کا مال کھائے بلکہ چائے کہ جیسے رزق طیب ہے! کھانے والا بھی طیب ہو کیونکہ ”الطیبات للطیبین والطیبون للطیبات“ قرآن مجید کا فیصلہ ہے۔ ان غریبوں کو کوا۔ گوہ۔ کھواؤ دیگر غلیظ غذا میں چائیں جیسا کہ ان کا مذہب ہے (تفصیل فقیر کی کتاب ”آئینہ وہابی نما اور آئینہ دیوبندی نما“ ۱۲ میں ہے) اور قرآن مجید کا فیصلہ ہے۔ الخبیثات للخبیثین والخبیثون للخبیثات۔



**حقیقت گیارہویں :** جیسا کہ ہم نے مختصر طور پر اس بات کی وضاحت کی ہے کہ شہنشاہ بغداد حضور غوث الثقلین سیدنا عبدالقادر جیلانی رحمۃ اللہ علیہ کے وصال پاک کی تاریخ گیارہ ربیع الآخر ہے اور گیارہویں شریف منانے کی خصوصی وجہ یہی ہے۔ نیز اولیائے متقدمین اور جمیع اہلسنت کا اس پر صدیوں سے عمل رہا ہے کہ وہ سرکار غوث اعظم رضی اللہ تعالیٰ عنہ کے وصال پاک کی تاریخ پر کھانا وغیرہ آپ کی نیاز کا پکا کر غربا، مساکین میں تقسیم فرماتے اور قرآن مجید کی تلاوت کر کے طعام وکلام کا ثواب سیدنا غوث اعظم کے حضور میں پیش کرتے ہیں۔

مکرین کی طرف سے عام طور پر جو اہلسنت پر بدعتی ہونے کا فتویٰ صادر ہوتا ہے اس کا اہم جز گیارہویں شریف ہے جیسا کہ آپ اپنے اپنے علاقہ میں آزما کر دیکھ سکتے ہیں کہ جو مسلمان گیارہویں کا طعام پکائے گا تو فوراً یار لوگ کہہ دیں گے یہ بدعتی ہے۔ حالانکہ گیارہویں شریف کے متعلق سیدھی سی بات یہ ہے کہ یہ حضور سیدنا غوث اعظم رضی اللہ تعالیٰ عنہ کا حرس ہے جسے احادیث مبارکہ میں ایصال ثواب کہا گیا ہے۔ شیخ محقق امام احمد شین خاتم الاولیاء، سیدنا شاہ عبدالحق محدث دہلوی اپنی کتب "ما ثبت بالنسب" اور اخبار الاخبار میں نہایت شرح و بسط سے تحریر فرماتے ہیں اور شاہ عبدالحق محدث دہلوی کون ہیں اور آپ کا علمی اور روحانی مقام کیا ہے یہ محتاج تعارف نہیں۔ نجدی، وہابی بالعموم اور دیوبندی، وہابی بالخصوص آپ کے کمالات علمی کے معترف ہیں۔ مذکورہ بالا دونوں کتب کے دیباچے میں مفتی محمد شفیع دیوبندی لکھتا ہے کہ اس کتاب کی عظمت اور صحت کی اس سے بڑھ کر اور دلیل کیا ہوگی کہ اس کے مصنف شاہ عبدالحق محدث دہلوی ہیں دوسری کتاب اخبار الاخبار کے دیباچے میں یہی صاحب اس طرح رقمطراز ہوئے ہیں کہ اولیاء اللہ نے حالات میں، اخبار الاخبار دنیا کی بہترین کتاب اس لئے ہے کہ اس میں ہر واقعہ کو مصنف نے حدیث کی طرح سندیں حاصل کر کے

تحریر فرمایا ہے بہر حال شاہ عبدالحق محدث دہلوی ایک ایسی عظیم شخصیت ہیں جنہوں نے سب سے پہلے ہندوستان کو علوم حدیث کے مطالب و معارف سے روشناس کرایا جس کے اپنے پرانے سب معترف ہیں۔ حتیٰ کہ وہابیوں کے امام صدیق حسن بھوپالی لکھتے ہیں کہ میں آپ کے مزار پر گیا تو وہاں رحمت کی برسات ہوتی تھی۔ مولوی اشرف علی تھانوی لکھتا ہے کہ آپ کو رسول اللہ ﷺ کے دربار میں حضوری حاصل تھی (حوالے آگے آئیں گے) شاہ صاحب کا سرہ العزیز کا یہ تعارف اس لئے کروایا گیا ہے تاکہ مکرین گیارہویں شریف تھوڑا سا غور کریں اور بریلویوں کو بدعتی کہنے کے بجائے اس بات کو سوچیں کہ شاہ عبدالحق محدث دہلوی رضی اللہ تعالیٰ عنہ کا مقدس زمانہ وہ زمانہ ہے کہ جس وقت نہ بریلوی تھے اور نہ دیوبندی اور نہ غیر مقلد وہابی تھے اور نہ مقلد وہابی۔ اگر اس وقت وہ لوگ جنہیں شیخ محقق علیہ الرحمۃ کامل اولیاء اللہ سے شمار کرتے ہیں۔ گیارہویں شریف کی بدعت کا ارتکاب کرتے تھے تو پھر آج بریلویوں کو نشانہ ستم کیوں بنایا جاتا ہے اگر وہابیوں کے امام کو شاہ صاحب کے مزار پر رحمت کی برسات نظر آتی ہے۔ اور دیوبندیوں کے پیشوا اشرف علی آپ کو ولی حضوری سمجھتے ہیں تو پھر یہ تصور کسی طرح بھی نہیں کیا جاسکتا کہ رسول اللہ ﷺ کے دربار میں شرف باریابی حاصل کرنے والا شخص نہ صرف یہ کہ بدعت کی ترعیب دے بلکہ بدعات کے ارتکاب کرنے والوں کو کامل اولیاء اللہ کے رتبہ میں پیش کرے۔

## باب اول (دلائل گیارہویں)

**تمہید:** جو لوگ گیارہویں کو بدعت و حرام کہتے ہیں ان کے تین گروہ ہیں۔ (۱) کم علمی کی وجہ سے اصول قرآن و حدیث اور صحیح معلومات سے معذور ہیں۔ (۲) وہ جو علم کے باوجود دیانت سے کام نہ لیتے ہوئے محض ہٹ، مغربی کی وجہ سے مخالفت کرتا



ہے (۳) گیارہویں شریف کو صرف اس لئے بدعت و ناجائز کہہ دیا کرتے ہیں کہ ان کے اکابر سے بدعت و ناجائز کہتے ہیں۔  
 جو لوگ دیانت علمی سے کام نہیں لیتے اور محض ہٹ دھرمی کی بناء پر اسلامی اتحاد کو منکدر بناتے رہتے ہیں ظاہر ہے کہ یہ لوگ نہ آج ہماری بات مانیں گے نہ بعد میں بلکہ ان کی قسمت میں نہ ماننا ہی لکھا ہے ہاں اگر کوئی فقیر کی تحریر کو انصاف کی نگاہ سے مطالعہ کرے تو ان شاء اللہ غلط فہمیوں کا ازالہ ممکن ہے۔

**دلائل:** (۱) فقیر نے پہلے متعدد حوالہ جات پیش کئے ہیں کہ گیارہویں شریف کا عمل مدت سے قدماء صالحین و علماء راہتین و مشائخ کا ملین میں معمول و مقبول رہا ہے اور فقیر نے ایسے نامور علماء و فقہاء و محدثین اور اولیاء مشائخ کرام رحمہم اللہ تعالیٰ کے اسماء گرامی پیش کئے ہیں کہ جن کا صرف نام مبارک اہل اسلام کے لئے موجب فخر و تاز ہے اور ان میں وہ حضرات مذکور ہوئے جن کے علم و عمل پر اسلام کو تاز ہے۔ آجکل کے ہر فرقہ کے علماء ان کے نہ صوف خوشہ چیں ہیں بلکہ آج اگر وہ زندہ ہوتے تو موجودہ ہر فرقہ کے علماء کو ان کے ادنیٰ شاگردوں کے سامنے طفل مکتب کا مرتبہ مل جاتا تو یہ صاحبان اپنے لئے باعث برکت اور موجب رحمت سمجھتے۔

وہ حضرات قرآن و احادیث موجودہ علماء سے زیادہ ماہر و حاذق بلکہ روح اسلام کی بھی روح تھے جبکہ انہیں اسلام کے ہر مسئلہ کی تحقیق و تدقیق وافر دور وافر نصیب تھی وہ بدعت کو بھی جانتے تھے اور سنت کو بھی لیکن باوجود انہمہ گیارہویں کے نہ صرف قائل بلکہ عامل تھے اسی لئے ہم موجودہ دور کے محققین کی ہر نئی تحقیق کو تو دیوار پر مار سکتے ہیں لیکن ان کی تحقیق کو نہ صرف جائز بلکہ اپنے لئے حریز جان اور روح ایمان مانیں گے اس لئے کہ ان حضرات کے لئے نبی اکرم ﷺ نے پہلے کئی عرصہ اپنی امت کو سمجھایا ماراہ المنوء منون حسبنا فهو عند اللہ حسن (مشکوٰۃ)

”جس کو مومن اچھا جائیں وہ اللہ کے نزدیک بھی اچھا ہے۔“  
 ایک اور حدیث میں وارد ہے۔

لانتجمع امتی علی الضلالة (مشکوٰۃ)

”میری امت کا اجماع گمراہی پر نہیں ہو سکتا۔“

جب حضور نبی اکرم ﷺ نے بھی تصدیق فرمائی ہے اور اسلاف میں بھی گیارہویں شریف کے متعلق کسی معتبر عالم دین کا انکار موجود نہیں تو پھر چند ضدی ملوانے انکار کرتے ہیں حرج کیا ہے ان کی بھی صرف ہٹ دھرمی اور ہے اور بس۔

ورنہ منصف مزاج مسلمان ان سے صرف یہی سوال کر کے سوچ لے کہ اسلاف رحمہم اللہ تعالیٰ جس عمل کے عامل تھے کیا وہ بدعتی تھے اور حراخوڑ اور اگر معاذ اللہ وہ ایسے تھے تو پھر وہ اولیاء اللہ کہلانے کے حقدار کیسے حالانکہ مخالفین اب بھی انہیں اولیاء بانٹتے ہیں چونکہ بدعت ان کا خانہ ساخت فتویٰ ہے اسے پھینک دو کہ یہ انڈے ہیں گندے۔

**دلیل:** (۲) گیارہویں شریف ”ایصال ثواب“ ہے جیسا کہ ہم نے رسالہ ہذا کے ابتداء میں عرض کیا ہے۔ جب یہ ایصال ثواب ہے تو حرام کیوں۔ اسکی حرمت کی چند صورتیں مخالفین پیش کرتے ہیں اگرچہ مخالفین کے ہر اعتراض کے لئے ایک علیحدہ تصنیف ضروری ہے لیکن رسالہ ہذا کی مناسبت سے مختصراً ہر ایک کا جواب قرآن و حدیث اور دلائل شرعیہ کی روشنی میں پیش کیا جائے گا۔ ان شاء اللہ تعالیٰ

## باب دوم

(سوال) اگر گیارہویں شریف ایصال ثواب ہے تو اسے گیارہویں شریف کیوں کہتے ہیں۔ اصلی نام کیوں نہیں لیتے؟

(جواب) نام بدلنے سے کام نہیں گزرتا اس کے چند دلائل فقیر نے پہلے عرض کئے ہیں



چند اور لیجئے۔

(۱) حضور علیہ السلام نے صحابہ کرام رضی اللہ عنہم کو اسلام سکھایا۔ اس وقت ہر مسئلہ صحابہ کے دل و دماغ پر اثر کرتا چلا گیا۔ لیکن انہوں نے کبھی کسی مسئلہ کو مستقل نام سے نہیں پکارا لیکن آج ہم نے انہی مسائل کو ایک ہیئت میں لا کر کسی فن کا نام حدیث کسی کا تفسیر کسی کا فقہ وغیرہ وغیرہ پھر ہر ایک کے لئے ہم نے ہزاروں نہیں بے شمار ایجادیں کی ہیں (چند فقیر کے رسالہ "تحقیق البدعہ" میں دیکھئے)

(۲) حضور سرور عالم ﷺ نے صحابہ کرام کو علمی و عملی دونوں سے نوازا لیکن آپ کے دور میں ہماری ایجاد کردہ اصطلاحیں نہیں تھیں مثلاً پڑھنے کی جگہ کا نام مدرسہ دارالعلوم۔ درس گاہ۔ جامعہ وغیرہ اور پڑھانے والا معلم، مدرس۔ استاذ وغیرہ اور پڑھنے والے طلبہ طالب علم۔ معلم۔ تلمیذ وغیرہ وغیرہ۔ اس طرح ہزاروں مثالیں دی جاسکتی ہیں۔ (العاقل تکفیه الاشارہ) تفصیل فقیر کی کتاب "العصرۃ عن البدعہ" میں ہے۔

جواب (۲) ایصالِ ثواب عام لفظ ہے جو عوام کے لئے جتا ہے۔ ہم اہل سنت چونکہ باادب واقع ہوئے ہیں اسی لئے ایک شیخ کامل کے ایصالِ ثواب کے نام کو نمایاں کر کے عوام میں ولی کامل کی شان کا امتیاز کراتے ہیں۔ تاکہ ولایت کی عظمت کا سکھ دلوں پر بیٹھ جائے اور یہی عین فطرت ہے چند نچہ ہم سب آدم زادے انسان یا آدمی کہلاتے ہیں۔ لیکن اللہ تعالیٰ نے ہم میں ایک دوسرے کو ممتاز کرنے کیلئے مختلف قومیں بنائیں تاکہ التباس نہ ہو کما قال وجعلناکم شعوبا و قبائل لتعارفوا۔ تمہیں مختلف شاخیں اور قبیلے بنائے۔

چونکہ ایصالِ ثواب ایک عام حیثیت تھی پھر ہم نے انہیں مختلف شعوب قبائل بنائے تاکہ تم ایک دوسرے سے ممتاز رہو۔ یعنی ایصالِ ثواب انبیاء و اولیاء کے نام کو اعراص اور غوثِ اعظم کے عرس کو گیارہویں سے موسوم کیا بتائیے اس میں کونسا حرج ہے۔

(سوال) تمہارے اس دوئلہ پالیسی سے ہم شاکہ ہیں ایصالِ ثواب تو اللہ تعالیٰ کے لئے ہوتا ہے۔ اور تم اسے غوثِ اعظم کے نام کرتے ہو؟  
(جواب) یہ اہلسنت پر بڑا بھاری بہتان ہے اور تقریباً ایسے غلط تاثرات دے کر عوام کو وہابی دیوبندی اپنے دام تزدیر میں پھنسا لیتے ہیں ورنہ ہم نے بار بار کہا لکھا اور کہتے ہیں اور کہتے رہینگے کہ ہم بھی گیارہویں یا اعراص یا دیگر نذر و نیاز سب اللہ تعالیٰ کے لئے کرتے ہیں اور ثواب انبیاء و اولیاء اور غوثِ اعظم کی ارج مقدسہ کو پہنچاتے ہیں باقی رہا ان اشیاء پر انبیاء و اولیاء اور غوثِ اعظم کا نام لیا جانا یہ مجاز ہے اور ایسے مجازات قرآن و احادیث اور محاورات عرب اور ہمارے عرف میں کثیر الرواج اور روزمرہ کا معمول ہیں۔

**احادیثی شواہد:** عن سعد بن عبادہ قال یارسول اللہ ﷺ

ان أم سعد مات بموت فأتی الصدقة افضل قال الماء فحفر بنراً وقال  
هذه لام سعد (ابوداؤد شریف، نسائی، مشکوٰۃ) (باب فضل الصدقۃ)

سعد بن عبادہ رضی اللہ تعالیٰ عنہ سے روایت ہے انہوں نے کہا یا رسول اللہ ﷺ سعد کی ماں یعنی میری ماں مر گئی ہے پس کونسا صدقہ بہتر ہے۔ آپ نے فرمایا پانی! پس سعد نے کنواں کھودا اور کہا یہ سعد کی ماں کے واسطے ہے۔

اس روایت میں صاف ظاہر ہے کہ کنواں کھودا یا تو خدا تعالیٰ کے لئے چونکہ اس کا ثواب ام سعد کے لئے مطلوب ہے۔ اسی لئے حدیث شریف میں صرف لام سعد ام سعد کے لئے کا لفظ ہے۔ یہی ہم کہتے ہیں۔

(۲) حضرت ابو ہریرہ رضی اللہ عنہ سے مروی ہے کہ انہوں نے فرمایا کون ہے جو میرے لئے مسجد عشاء میں چار رکعت پڑھے اور کہے ہذہ لابی ہریرہ، یہ ابو ہریرہ کے لئے ہے (مشکوٰۃ شریف باب الفتن) اس سے حضرت ابو ہریرہ کا مقصد بھی یہی



تھا کہ نماز کا ثواب ابی ہریرہ کے لئے ہے اس میں اللہ تعالیٰ کا نام نہیں لیا بلکہ ابو ہریرہ کا نام لیا اس سے حضرت ابو ہریرہ کو کوئی مشرک نہیں کہہ سکتا۔

اگر ہم غوث پاک کی گیارہویں کریں تو ہم مشرک کیوں بنائیں گے؟ مذکورہ روایات کے متعلق ماہ الامتیاز واضح کرنا چاہئے۔ بلکہ ہمارے حضور پر نور ﷺ نے قیامت تک آنے والے تمام امتیوں کا اپنی خیرات میں نام لیا۔ حدیث شریف میں ہے کہ:

عن جابر بن عبد اللہ قال شہدت مع النبی ﷺ الاضحیٰ بالمصلیٰ فلما قضی خطبۃ نزل عن منبرہ فاتی بکبشین فذبحہ رسول اللہ ﷺ بیدہ وقال بسم اللہ واللہ اکبر ہذا عنی وعمن لم یضح من امتی۔

حضرت جابر بن عبد اللہ رضی اللہ عنہ سے روایت ہے کہ آپ نے فرمایا کہ نبی کریم ﷺ کے ساتھ میدا لسنخی کے دن میں حاضر تھا آپ جب خطبہ سے فارغ ہوئے تو منبر سے اترے پس آپ کی خدمت میں دو بکرے حاضر کئے گئے بس ذبح فرمائے آپ نے اپنے دست مبارک سے اور فرمایا بسم اللہ اللہ اکبر واللہ اکبر یہ میری طرف سے اور اس کی طرف سے جس میرے امتی نے قربانی نہیں کی۔

**(فائدہ)** یہ قربانی اللہ تعالیٰ کے لئے ہے اور اس کا ثواب بندوں کو پہنچانا مطلوب ہے تو اس سے ثابت ہوا کہ بجائے اللہ تعالیٰ کے نام لینے کے بندوں کا نام لیا جائے تو حرج نہیں دیکھتے حضور سرور عالم ﷺ نے قربانی کرتے وقت صاف کہہ دیا کہ یہ میری اور میری تمام امت کی طرف سے ہے چونکہ یہ بحث "ما اهل یغفر اللہ" سے متعلق ہے اسے فقیر نے اپنی تفسیر اویسی میں تفصیل سے لکھا ہے۔ اسی لئے انہی تین احادیث پر اکتفا کیا جاتا ہے۔

**عقلی دلیل:** چونکہ ہر فرد جانتا ہے کہ یہ مسئلہ حقیقت و مجاز کا ہے۔ جس طرح کائنات کی ہر چیز کا مالک و متصرف حقیقی اللہ تبارک و تعالیٰ ہے اسی طرح ہر قسم کی

گیارہویں دیگر نذر، نیاز، حقیقی طور پر اللہ تعالیٰ ہی کے لئے ہے۔

گیارہویں نیاز وغیرہ مجاز کے طور پر انسانوں سے منسوب کی جاسکتی ہے جیسے فلاں کی روٹی اور فلاں کا مکان وغیرہ وغیرہ

اگر حقیقت و مجاز کے اس مسئلہ پر اعتقاد و یقین نہ رکھا جائے تو پھر دنیا کی کوئی چیز کسی دوسرے سے منسوب نہیں کی جاسکتی اور نہ ہی حلال اور جائز رہ سکتی ہے۔ تفصیل کے لئے فقیر کی تفسیر کا مطالعہ کیجئے۔

(سوال) اگر واقعی گیارہویں شریف ایصالِ ثواب ہے تو پھر تم اسے نذر و نیاز سے کیوں تعبیر کرتے ہو۔ حالانکہ نذر و نیاز صرف اللہ تعالیٰ کی ہے تم اللہ سے خاص باتوں کو پیروں فقیروں کے لئے ثابت کرتے ہو۔ اسی لئے مشرک ہو۔

(جواب) یہاں بھی وہی حقیقت و مجاز والی بات ہے اس لئے کہ ہم نذر و نیاز مجازاً ہدیہ و تحفہ پر استعمال کرتے ہیں اور یہ ہمارا ادب ہے کہ ہم اولیاء و انبیاء علیہم السلام کے ایصالِ ثواب کو نذر و نیاز وغیرہ سے تعبیر کرتے ہیں وہ اس لئے کہ ہم انبیاء و اولیاء کو زندہ مانتے ہیں اور یہ بحث اپنے مقام پر حق ہے اور شرعی امور میں سینکڑوں مسائل ایسے ہیں جن میں شرعی اصطلاحات کو مجازاً دوسرے معانی میں استعمال کیا جاتا ہے جیسے فقیر نے متعدد مثالیں اپنی تفسیر میں لکھی ہیں۔ یہاں صرف چند حوالوں پر اکتفا کیا جاتا ہے۔ جس سے غیر مقلدین اور دیوبندیوں کا منہ تو بند ہو سکتا ہے لیکن ضد البتہ نہیں جائے گی۔ اس لئے کہ وہ لا علاج بیماری ہے۔

حضرت ملا جیون صاحب الانوار استاذ سلطان عالمگیر اور نگزیب رحمۃ اللہ علیہما فرماتے ہیں کہ

ومن لہما علم ان البقرہ المندورہ للاولیاء کما ہوا الرسم فی زماننا حلال طیب (تفسیرات احمدیہ)



ترجمہ: اور یہاں سے معلوم ہوا کہ بے شک وہ گائے جس کی نذر اولیاء کے لئے لائی جاتی ہے جیسا کہ ہمارے زمانہ میں رسم ہے حلال و طیب ہے۔

حضرت شاہ ولی اللہ محدث دہلوی رحمۃ اللہ علیہ:

اپنے والد شاہ عبدالرحیم رحمۃ اللہ علیہ کا حال لکھتے ہیں کہ وہ قصبہ ڈاسنہ میں حضرت مخدوم اللہ دیا علیہ الرحمۃ کے مزار پر زیارت کو تشریف لے گئے جب آنے لگے تو حضرت مخدوم اللہ دیا علیہ الرحمۃ نے مزار سے ارشاد فرمایا اے عبدالرحیم ذرا ٹھہرو۔ کچھ کھا کر جانا یہ سن کر والد صاحب ٹھہر گئے پھر ایک عورت اپنے سر پر چاول شیرینی لے کر آئی اور عرض کی کہ میں نے نذر مانی تھی کہ جس وقت میرا خاندان آئے گا میں اس وقت کھانا پکا کر مخدوم اللہ دیا کے دربار میں ٹھہرنے والوں کو پہنچا دوں گی۔ وہ اسی وقت آ گیا اور میں نے یہ نذر پوری کر دی۔ اصل عبارت پڑھئے،

آں گاہ زنیے بیامد طبق برنج و شیرینی بر سر و گفت نذر کردم کہ اگر زوج من بیامد ہمال ساعتے طعام بختہ پنشیند گان در گاہ مخدوم اللہ دیہ رسام دریں وقت آمد نذرا ایفاء کردم و آرزو کردم کہ کسے آنجا باشد تناول کند۔

**فوائد:** (۱) اولیاء اللہ زندہ ہیں (۲) دنیا کے حالات سے باخبر ہیں (۳) انکے

مزارات پر منت و نذر ماننے کا طریقہ شرعیہ ہے (۴) نذر کا اطلاق تحفہ ہدیہ اور ایصال ثواب کے لئے جائز ہے۔ (۵) انکا کھانا حلال طیب ہے۔

**انتباہ:** اس حکایت سے ثابت ہوا کہ اسلاف نے بھی لفظ نذر و نیاز تحائف و ہدایا بالخصوص اولیاء کرام و انبیاء علیہم السلام کے لئے بھی استعمال کیا ہے۔ اگر یار لوگوں کو مشرک و بدعت کے فتویٰ بازی کا شوق ہے تو ذرا ایک فتویٰ شاہ ولی اللہ محدث دہلوی قدس سرہ کے لئے بھی شائع فرما کر ماجور من اللہ ہوں۔

(سوال) ایصال ثواب کے تو ہم بھی تامل ہیں لیکن یہ جو تم معین کر کے گیارہویں یا

عرس وغیرہ کرتے ہو یہ ناجائز ہے کہ کسی شرعی فعل کو معین کیا جائے۔

**تعیین کا خطرہ:** گیارہویں شریف معین کر کے کی جاتی ہے فلہذا

ناجائز ہے یہ خطرہ مخالفین نے اپنے گھر میں بیٹھ کر گڑھ لیا ہے ورنہ شریعت مطہرہ میں اسکے عدم جواز کی کوئی صورت نہیں اگر ہے تو چند شرائط سے مشروط جنہیں فقیر نے رسالہ ”الجبل المتین“ میں تفصیل سے ذکر کیا ہے یہاں فقیر صرف چند دلائل دکھاتا ہے جس سے واضح ہوتا ہے کہ نیک کاموں میں مصلحتہ تعین عین مراد ہے۔

**آیت قرآنی:** و ذکر بایام اللہ رحمت خدا کے ایام انہیں یاد دلاؤ،

**(فائدہ)** ان دنوں کی عظمت کو بیان کرو جن میں قدرت کی نشانیاں ظاہر ہوئی

ہیں۔ خداوند قدوس نے ان دنوں کی نسبت اپنی طرف فرمائی جو اپنی خصوصیات اور عظمت کے اعتبار سے اہمیت رکھتے ہیں۔ اور بفضلہ تعالیٰ غوث اعظم رضی اللہ عنہ محبوبی شان کے اعتبار سے آپ کی گیارہویں بھی انہی ایام کی ایک کڑی ہے کہ اس دن امت مصطفیٰ ﷺ اللہ تعالیٰ کے محبوب کی یاد سے کتنا سرشار ہوتی ہے۔

**احادیث مبارکہ:** (۱) عن محمد بن نعمان من زار قبر ابویہ

واخذ ہما فی کل جمعة غفرلہ (رواہ البیہقی)۔

جس نے اپنے والدین یا ان میں سے کسی ایک کی قبر کی زیارت ہر جمعہ کو کی وہ مغفور ہے، (شرح الصدور للسیوطی)

**(فائدہ)** زیارت قبور مسنون ہے اور ہر وقت ہو سکتی ہے لیکن حدیث شریف میں

جمعہ کے دن سے متعین فرمایا اگر تعین ناجائز ہوتی تو اسے جمعہ کے دن سے متعین نہ کیا جاتا۔

(۲) عن ابن مسعود قال قال رسول اللہ ﷺ من وسع علی عیالہ فی



گیارہویں شریف کے دلائل

النفقة يوم عاشوراء اوسع الله عليه سائر سنة قال سفیان انا تدجز نباہ لوجدناہ کذا لک۔

ابن مسعود سے مروی ہے کہ فرمایا رسول اللہ ﷺ نے جو شخص کشادگی دے گا نفقہ میں اپنے عیال پر عاشورہ کے دن، کشادگی فرمائے گا اس پر اللہ تعالیٰ سال بھر۔ حضرت سفیان رحمۃ اللہ علیہ کہتے ہیں کہ ہم نے اس کا تجربہ کیا اور ایسا ہی پایا۔

(فائدہ) اہل و عیال کو خرچ دینا اور انکی سہولت ہر وقت شریعت کی عین مراد ہے لیکن اسے یوم عاشوراء کے ساتھ متعین کرنا بتاتا ہے کہ مصلحت کے پیش نظر کار خیر میں تعین ہونی چاہئے۔

(۳) عن ابی ہریرہ قال قال رسول اللہ ﷺ من قرء حم الدخان فی لیلۃ الجمعة غفر بہ۔

ابو ہریرہ سے مروی ہے کہ فرمایا رسول اللہ ﷺ نے کہ جس نے پڑھا حم الدخان جمعہ کی رات میں وہ بخشا گیا۔

(۴) عن کعب عن رسول اللہ ﷺ قال اقروا سورۃ ہود یوم الجمعة (رواہ البخاری)

ابن کعب رضی اللہ عنہ فرماتے ہیں کہ فرمایا رسول اللہ ﷺ نے سورۃ ہود جمعہ کے دن پڑھو۔

(فائدہ) قرآن پاک کی تلاوت کا کوئی وقت مقرر نہیں لیکن دُخان و ہود کو جمعہ کے دن پڑھنے کی تعین کی گئی۔

(۵) عن ابی سعید عن النبی اخرج بن جزیز بن محمد بن ابراہیم قال کان رسول اللہ ﷺ یاتی قبور الشهداء علی راس کل حول فیقول سلام علیکم بما صبرتم فنعیم عقبی الدار (مشکوٰۃ)

گیارہویں شریف کے دلائل

حضور ﷺ ہر سال کے شروع میں شہیدوں کے مزارات پر تشریف لیجاتے اور فرماتے کہ سلام ہو تم پر اس وجہ سے کہ تم نے صبر کیا تمہاری عاقبت کیا ہی اچھی ہوئی۔ (فائدہ) جب زیارت قبور ہر وقت ہو سکتی ہے تو حضور ﷺ نے ان نیک کاموں کو تعین ایام کے ساتھ کیوں مخصوص فرمایا دراصل تعین ایام میں فوائد اور مصالح خیر و برکات ہیں۔

عرس کا ثبوت: ہماری مذکورہ بالا بحث سے عرس کی تعین کا ثبوت بھی ملا۔ کیونکہ وہ بھی بزرگان دین کے ایصالِ ثواب کیلئے متعین تاریخ ہوتی ہے لیکن اس میں ایک راز اور بھی ہے وہ یہ کہ تاریخ مقرر شدہ پر احباب متعلقین کو جدید اطلاع نہیں دینی پڑے گی یہی وجہ ہے کہ ہم دینی، سیاسی جلسوں کے لئے ہزاروں جتن کرتے ہیں لیکن پھر بھی اتنا مخلوق کا ہجوم نہیں ہو سکتا جتنا اولیاء اللہ کے اعراس میں دن بلائے خلق خدا کا اثر دہاں ہوتا ہے۔

خصوصی فیض: مفسرین و محدثین و فقہاء کرام فرماتے ہیں کہ روح جس دن وساعت میں جسم سے جدا ہوئی اس وقت روح عود کرتی ہے۔ چنانچہ صاحب مجموع الروایات کا قول ہے:

اذا روان بتخذ البومة یجتهد یا دراک یوم موتہ ویحتاط فی الساعۃ التی نقل روحہ فیہا لان الارواح الاموات یاقوت فی ایام الاعراس فی کل عام فی ذالک الموضع فی تلک الساعۃ ویبغی ان یطعم الطعام ویشرب الشراب فی تلک الساعۃ فانہ بذالک یفرح روحہ وان فیہ تاثیراً بلیغاً۔ هذا نقل من خزینۃ الجلالی و جمع الجوامع من جلال الدین سیوطی و سراج الہدایۃ مولانا جلال الدین بخاری و حاشیہ



المظہری (اہلک الوہابین)

یعنی جب کوئی شخص کھانا کھلانے کا ارادہ کرے تو روز وفات بلکہ وقت وفات کا خیال رکھے اور احتیاط کے ساتھ اس ساعت کا خیال رکھے۔ جس میں میت کی ارواح عالم بالا کی طرف منتقل ہوتی ہے اس لئے کہ اموات کی روہیں ہر سال عرسوں میں اس مقام و ساعت میں حاضر ہوتی ہیں جس میں اس کا انتقال ہوا ہے پس مناسب یہی ہے کہ اسی ساعت میں کھانا وغیرہ کھلایا جائے کیونکہ اس سے میت کی روح خوش ہوتی ہے اور اس میں بڑی تاثیر ہے اسی طرح منقول ہے خزینۃ الجلال جمع الجوامع مصنفہ علامہ جلال الدین سیوطی اور سراج الہدایہ مولانا جلال الدین بخاری میں۔

**استاد گھرانہ:** شاہ عبدالعزیز محدث دہلوی ہر سال اپنے والد کا عرس کیا کرتے تھے۔ ان پر مولوی عبدالحکیم صاحب پنجابی نے اعتراض کیا کہ تم نے عرس کو فرض سمجھ لیا ہے۔ اور سال بہ سال کرتے ہو۔ اس کا جواب شاہ صاحب نے جو فرمایا وہ "زبدۃ النصارح" صفحہ ۴۲ میں مرقوم ہے فرماتے ہیں،

"کہ اس طعن میں استاذ بر جہل احوال مطعون علیہ زیر ا کہ غیر از فرائض شرعیہ مقررہ ہیکس فرض نمی داند۔ آ رہے زیارت قبور تبرک و قبور صالحین و تلاوت قرآن و دعائے خیر و تقسیم طعام و شیرینی امر مستحسن و خوب است باجماع علماء و تعین روز برائے آنت کہ آن روز ذکر انتقال ایشاں باشد۔"

یعنی اس طعن کا سبب جس پر طعن کی جاتی ہے اس کی حالتوں سے ناواقف ہونا ہے کیونکہ فرائض شرعیہ کے سوائے کوئی شخص فرض نہیں جانتا البتہ زیارت قبور اور صالحین کے مزارات سے برکت حاصل کریں۔ تلاوت قرآن اور دعائے خیر شیرینی اور کھانا تقسیم کرنا امر مستحسن اور باتفاق علماء جائز ہے۔

**فائدہ:** شاہ صاحب کے کلام سے تعین ایام اور فاتحہ بحضور طعام و شیرینی کا امر

مستحسن اور معمول علماء و صلحاء ہونا ثابت ہے اور جو امر کہ باجماع امت نیک متصور ہو وہ نیک ہے۔

**فیصلہ نبوی:** فرمایا ہے سرکارِ دو عالم ﷺ نے کہ لا تجتمع امتی علی الضلالة، میری امت کا اجتماع گمراہی پر نہیں ہو سکتا۔ دوسری حدیث میں وارد ہے "ما راہ لمومنون حسنة فهو عند الله حسنة" جسے اہل ایمان اچھا سمجھیں وہ اللہ کے نزدیک بھی اچھا ہے۔

**حضرت گنگوہی قدس سرہ:** حضرت قطب عالم شیخ عبدالقدوس گنگوہی رحمۃ اللہ علیہ اپنے مکتوب صدقہ بشادہ دوم "مکتوبات قدسی" میں مولانا جلال الدین رحمۃ اللہ علیہ کو لکھتے ہیں کہ "اعراس پیراں بر سنت پیراں بہ سماع و صفائی جاری دارند۔"

یعنی پیران طریقت کے عرس ان بزرگوں کی روش پر سماع و صفائی کے ساتھ جاری رکھیں۔

اس قسم کے اقوال بزرگان دین اور سلف و صالحین کے یہاں بکثرت پائے جاتے ہیں۔ جن سے تعین ایام اور فاتحہ کی تائید ہوتی ہے۔

**جملہ دیوبند کے پیرومروشد نے فرمایا:** دیوبند کے پیرومروشد حاجی امداد اللہ صاحب مہاجر کی، فیصلہ مفت مسئلہ میں تحریر فرماتے ہیں کہ لفظ عرس، خود اس حدیث سے ہے کہ کنومتہ العروس یعنی بندہ صالح سے کہا جاتا ہے کہ عروس کی طرح آرام کر کیونکہ موت مقبولان الہی کے حق میں وصال محبوب حقیقی ہے، اس سے بڑھ کر کون سی عروس ہوگی۔ چونکہ ایصال ثواب بروح اموات مستحسن ہے۔ خصوصی جن بزرگوں سے فیوض و برکات حاصل ہوئیں ان کا حق زیادہ ہے۔



حاجی صاحب آگے چل کر تحریر فرماتے ہیں۔ مشرب فقیر اس امر میں یہ ہے کہ ہر سال اپنے پیر و مرشد کی روح کو ایصالِ ثواب کرتا ہوں۔

**(فائدہ)** پیر و مرشد اور استاد تو عرس اور گیارہویں اور انکی تعین کے تو قائل و عامل ہوں لیکن مرید و شاگرد انہیں حرام و بدعت کے فتوے صادر کریں اس کا فیصلہ ناظرین پر چھوڑتا ہوں۔

خلاصہ یہ کہ گیارہویں دن مقرر کرنا نہ رکن ہے نہ شرط کہ اس کے بغیر یہ ختم شریف درست نہ ہو۔ چونکہ ایک روایت کے مطابق آپ کا وصال ربیع الثانی کی گیارہ تاریخ کو ہوا اس لئے اکثر لوگ ختم شریف کے واسطے اس تاریخ کو بطور راولویت التزام کرتے ہیں نہ بطور وجوب کے، اور یہی وجہ ہے کہ یہ ختم شریف گیارہویں کے نام سے موسوم و مشہور ہو گیا ہے۔ کسی مسلمان کا بھی ہم میں سے یہ عقیدہ نہیں ہے کہ حضور غوث اعظم رضی اللہ عنہ کا ختم شریف گیارہویں تاریخ سے قبل یا بعد جائز نہیں ہے اور دلیل اس کی یہ ہے کہ ہر ماہ کی ابتدائی تاریخوں سے لیکر اخیر تاریخوں تک مختلف مساجد اور جگہوں میں آپ کا ختم شریف ہوتا رہتا ہے اور کہتے سب کو گیارہویں ہی ہیں ہاں ہمارے نزدیک گیارہویں، فرض یا واجب نہیں کہ اس کے نہ کرنے سے بندہ پر کسی قسم کی گرفت ہو البتہ چونکہ ایک بابرکت عمل ہے اس سے دنیا میں بھی فائدہ ہے اور آخرت میں بھی۔

(جواب نمبر ۲) تعین کو اپنی طرف سے حرام کہہ کر وہابیوں، دیوبندیوں نے شریعت پاک پر بہتان باندھا ہے کہ کسی نیکی کو معین کیا جائے تو وہ حرام ہے۔ ہم عوام دیوبندیوں، وہابیوں نے اپیل کرتے ہیں کہ وہ اپنے کسی مولوی سے قرآن مجید کی صرف ایک آیت پڑھوائیں جس میں حکم ہو کہ جائز طریقہ کی تعین حرام ہے حالانکہ آیات قرآنی کا کوئی جملہ اور احادیث مبارکہ کے تمام تر ذخیرہ سے ایک حدیث یا حدیث کا ایک جملہ

بھی ایسا نہیں مل سکتا جس میں تعین ایام کو اشارہ کنایہ سے حرام اور بدعت وغیرہ کہا گیا ہو۔

اسی طرح تمام تراویح اصحاب کرام رضوان اللہ علیہم اجمعین سے ایک قول بھی ایسا نہیں مل سکے گا جس میں تعین کی تردید کی گئی ہو۔

اگر ہمارا مندرجہ بالا دعویٰ درست ہے اور مخالفین ہمارے اس دعویٰ کو قرآن کے دلائل سے توڑنے کی ہمت نہیں رکھتے تو پھر مجبوراً کہنا پڑے گا۔ (لعنت اللہ علی الکاذبین)

حالانکہ شریعت کے اکثر امور تعینات کے بغیر ہوتے ہی نہیں اور خود اللہ تعالیٰ اور اس کے پیارے رسول ﷺ نے بہت سے امور متعین فرمائے۔ فقیر نے اس موضوع پر الجبل التین لکھی ہے۔ تفصیل اس میں پڑھئے۔

فی الحال چند ایک دلائل پیش کرتا ہوں تاکہ ناظرین یقین کر سکیں کہ شریعت مصطفویہ میں تعین برائے مصلحت نیکی کے امور میں جائز ہے۔

**دلیل عقلی:** نظام کائنات کا وہ کون سا کام ہے جس کے لئے کوئی دن معین نہیں۔ نوع انسانی کی تخلیق سے لے کر عالم آخرت تک کوئی بھی قضیہ تعین یوم سے خالی نہیں۔ بچے کی پیدائش کا دن معین ہے۔ شادی کا دن معین ہے۔ موت کا دن معین ہے۔ بہار اور خزاں کے دن معین ہیں۔ روزہ، نماز، حج، زکوٰۃ کے دن معین، غرض دینی و دنیوی امور معین ایام ہی میں انجام پذیر ہوتے ہیں اور پھر لطف کی بات تو یہ ہے کہ جو لوگ تعین یوم کو بدعت اور ناجائز کہتے ہیں ان کا اپنا کوئی کام بھی معین دن کے بغیر نہیں ہوتا۔ جلسوں کے دن معین، کانفرنسوں کے دن معین۔ تبلیغی دوروں کے دن معین اگر بنظر عیسوی دیکھا جائے تو تعین یوم کا انکار کرنا قانون فطرت ہی کے خلاف ہے کیونکہ اگر تمام امور یوں ہی بے قاعدگیوں اور بغیر تعین ایام کے



شروع کر دیئے جائیں تو نظام حیات ہی درہم برہم ہو جائے گا۔ یہ مسئلہ اتنا بدیہیہ ہے جس پر دلائل کی چنداں ضرورت نہیں۔

**تعیینات:** گیارہویں شریف اور اعروس اور دیگر اور ایصالِ ثواب جیسے نیک اموز کے لئے کئے جاتے ہیں کفر، شرک، بدعت، حرام اور ناجائز کیوں ہو جاتے ہیں۔ کیا کوئی شخص دین و دنیا کا کوئی کام بغیر دن اور وقت کا تعین کئے سرانجام دے سکتا ہے۔

پیدائش سے لے کر مرتے دم تک انسان ایام و اوقات کا پابند ہوتا ہے۔ یا پابند کر دیا جاتا ہے۔ ہم یہاں مثالیں نہیں بیان کریں گے بلکہ ہر ذی شعور سے درخواست کریں گے کہ خدا را سوچئے اور خوب سوچئے کہ کیا دن اور وقت کا تعین کرنا فی الواقع موجب کفر و شرک ہے یا بھٹکے ہوئے ذہنوں کی اختراع اور بھٹکے ہوئے دماغوں کی یادہ گوئی اور یہودگی کی منہ بولتی تصویر ہے۔

ہماری اس درخواست پر جو لوگ غور فرمائیں گے ان کی نوازش ہے اور جن کے ذہن اب بھی ان حضرات صاحبان کے فرامین تعصب آفرین میں الجھے ہوئے ہیں۔ وہ غور فرمائیں کہ تعینات ایام کے متعلق شریعت مقدسہ کا کیا حکم ہے۔

### قرآن مجید

(۱) رب تعالیٰ نے موسیٰ علیہ السلام کو حکم دیا و ذکر ہم با یام اللہ یعنی بنی اسرائیل کو وہ دن بھی یاد دلاؤ جن میں اللہ تعالیٰ نے بنی اسرائیل پر نعمتیں اتاریں۔ جیسے غرق فرعون، سن و سلوئی کا نزول وغیرہ

**(فائدہ)** معلوم ہوا کہ جن دنوں میں رب تعالیٰ اپنے بندوں کو نعمت دے ان کی یادگار منانے کا حکم ہے۔

### احادیث سے ثبوت

(۲) مشکوٰۃ کتاب الصوم میں ہے سنل رسول اللہ ﷺ عن صوم یوم الاثنین فقال فیہ ولدت وفیہ انزل علی یعنی حضور ﷺ سے دو شنبہ کے روزے کے بارے میں پوچھا گیا تو فرمایا کہ اسی دن ہم پیدا ہوئے اور اسی دن ہم پر وحی کی ابتدا ہوئی۔

**(فائدہ)** حدیث سے ثابت ہوا کہ یادگار منانا سنت اس کے لئے دن مقرر کرنا سنت حضور ﷺ کی ولادت کی خوشی میں عبادت کرنا سنت ہے۔ عبادت خواہ بدنی ہو جیسے کہ روزہ اور نوافل یا مالی جیسے کہ صدقہ و خیرات تقسیم شریعی وغیرہ۔

(۳) مشکوٰۃ باب فصل ثالث میں ہے کہ جب حضور ﷺ مدینہ پاک میں تشریف لائے تو وہاں یہودیوں کو دیکھا کہ عاشورہ کے دن روزہ رکھتے ہیں سبب پوچھا تو انہوں نے عرض کیا کہ اس دن حضرت موسیٰ علیہ السلام نے فرمایا فسنحنا حق واولیٰ بمنوسیٰ منکم ہم موسیٰ علیہ السلام سے تم سے زیادہ قریب ہیں فصامہ و امر بصیامہ خود بھی اس دن روزہ رکھا اور لوگوں کو عاشورہ کے روزہ کا حکم دیا چنانچہ اول اسلام میں یہ روزہ فرض تھا۔ اب فرضیت تو منسوخ ہو چکی مگر استحباب باقی ہے۔

(۴) مشکوٰۃ کے اسی باب میں ہے کہ عاشورہ کے روزے کے متعلق کسی نے حضور ﷺ سے عرض کیا کہ اس میں یہود سے مشابہت ہے تو فرمایا کہ اچھا سال آئندہ اگر زندگی رہی تو ہم دو روزے رکھیں گے یعنی چھوڑا نہیں۔ بلکہ زیادتی فرما کر مشابہت اہل کتاب سے بچ گئے۔

(۵) یہ نمازیں گذشتہ انبیاء کی یادگار ہیں کہ حضرت آدم علیہ السلام نے دنیا میں آ کر رات دیکھی تو پریشان ہوئے۔ صبح کے وقت دو رکعت شکرانہ ادا کیں حضرت ابراہیم علیہ السلام نے اپنے فرزند حضرت اسمعیل علیہ السلام کا فدیہ ذنبہ پایا۔ لخت جگر کی جان



بچی۔ قربانی منظور ہوئی۔ چار رکعت شکرانہ ادا کیں۔ یہ ظہر ہوئی وغیرہ وغیرہ معلوم ہوا کہ نماز کی رکعت بھی دیگر انبیاء کی یادگار متعین یادگار دین ہیں۔

(۶) حج تا آخر ہاجرہ واسمعیل و ابراہیم علیہم السلام کی یادگار ہے اب نہ تو وہاں پانی کی تلاش ہے۔ اور نہ شیطان کا قربانی سے روکنا۔ مگر صفاد مروہ کے درمیان چلنا۔ بھاگنا منیٰ میں شیطان کو کنکر مارنا بدستور ویسے ہی موجود ہے۔ محض یادگار کے لئے اور پھر متعین اوقات میں۔

**خلاصہ:** بہر حال تعین نہ شرعاً حرام ہے نہ اس پر مخالفین کے پاس کوئی دلیل ہے۔ ہاں چند ایسے امور ہیں جنہیں ہم بھی ایسی تعین کو منع کرتے ہیں۔ وہ چند امور مندرج ذیل ہیں۔

وہ دن یا جگہ کسی بُت سے نسبت رکھتی ہو جیسے ہولی، دیوالی کو اُس کی تعظیم کے لئے دیگ پکا کر یا مندر میں جا کر صدقہ کرنا اس لئے مشکوٰۃ باب النذر میں ہے کہ کسی نے بوانہ میں اونٹ ذبح کرنے کی منت مانی تو حضور علیہ السلام نے فرمایا۔ کیا وہاں کوئی بُت یا کفار کا میلہ تھا۔ عرض کیا نہیں۔ فرمایا اپنی نذر پوری کر (۲) اس تعین میں کفار سے مشابہت ہو۔ (۳) اس تعین کو واجب جاننا۔ اسی لئے حدیث شریف میں صرف جمعہ کے روزے سے منع فرمایا گیا۔ کیونکہ اس میں یہود سے مشابہت ہے اور ہم اہلسنت کے جملہ معاملات میلاد شریف، رجبی شریف، اعراس مبارکہ، گیارہویں شریف، جمعراتین، چہلم، سوئم، برسی وغیرہ مذکورہ خرابیوں سے خالی ہیں فلہذا جائز ہیں تفصیل کیلئے ”الحبل المتین فی التعین“ دیکھئے۔

خلاصہ یہ کہ گیارہویں شریف ایصلیٰ ثواب کا دوسرا نام ہے۔ اس میں خیرات و صدقات اور کلام الہی۔ مجلس وعظ وغیرہ کا ثواب سیدنا و غوثنا و غیاثنا و امانا لجانا محبوب رب العالمین غوث اعظم محی الدین الشیخ عبدالقادر الجیلانی رضی اللہ عنہ کی نذر کیا جاتا

ہے۔ جو شرعی لحاظ سے کسی قسم کی قباحت نہیں وصلیٰ اللہ علی حبیبہ الکریم و علی آلہ و اصحابہ اجمعین۔ هذا آخرہ مارقمہ

الفقیر القادری ابو القاسم محمد فیض احمد اویسی رضوی غفرلہ بہا و لپور

**اضافہ جدیدہ:** اگرچہ یہ اضافہ ضروری نہ تھا لیکن چونکہ عموماً مخالفین عوام اہلسنت کو خواہ مخواہ پریشان کیا جاتا ہے اور کتب کی ورق گردانی سے گھبراہٹ محسوس کیجاتی ہے اسی لئے بقدر ضرورت یہاں چند سوالات و جوابات کا اضافہ کیا جاتا ہے۔ (سوال) گیارہویں بدعت ہے اس لئے کہ یہ حضور ﷺ سے لیکر خیر القرون کے بعد تک بھی کسی نے نہیں کی۔

(جواب) مخالفین کا یہ سوال بہت پرانا اور ہرجائی ہے کہ ہر مسئلہ حق اہلسنت کو اس بدعت پر ڈھالینگے حالانکہ خود بدعت کا مفہوم غلط سمجھے ہوئے ہیں اس لئے انہیں حق بات باطل نظر آتی ہے۔ بدعت کی صحیح تعریف وہی ہے جو حضور سرور عالم ﷺ نے خود بتائی ہے وہ یہ کہ

من احدث فی امرنا هذا مالیس منه فہورد۔ ہر وہ امر جو ہمارے امر اسلام سے نہیں وہ مردود ہے۔

**(فائدہ)** فی امرنا کے بعد ”مالیس منه“ کی قید اسی لئے ہے کہ ہر بدعت حرام نہیں بلکہ وہ بدعت ہے جو دین اسلام میں اصول کے خلاف ہو۔ چنانچہ مخالفین کے ایک معتمد علیہ نے یہی لکھا ہے۔

ترجمہ۔ اُردو مشکوٰۃ شریف میں نواب قطب الدین صاحب نے یہی لکھا ہے۔ کہ لفظ مالیس منه میں اشارہ ہے اس کی طرف کہ نکالنا اس چیز کا۔ کہ مخالف کتاب اور سنت کے نہ ہو بُری نہیں۔

سیرت حلبی میں لکھا ہے ما احدث و مخالف کتا با او سنة او اجماعا او



اثر افہو البدعة الضلالة وما احدث من الخیر و لم یخالف من  
ذالک فہو البدعة المحمودہ (جو چیز کوئی پیدا ہوئی اور مخالف ہوئی کتاب اور  
سنت اور اجماع اور اثر کے پس وہ بدعت ضلالت ہے اور جوئی چیز پیدا ہوئی خیر سے  
اور نہیں مخالف ہے ان سے۔ پس وہ بدعت محمودہ ہے۔

(سوال) بعض کہتے ہیں کہ بدعت ضلالت وہ ہے جو بعد قرونِ ثلاثہ کے نکلے اور جو  
قرونِ ثلاثہ کے اندر نکلے وہ سنت ہے اور دلیل میں اس حدیث کو پیش کرتے ہیں  
خیر القرونِ قرنی ثم الذین یلونہم ثم الذین یلونہم؟

(جواب) یہ قول جمہور اہل سنت کے خلاف ہے جمہور کا قول وہی ہے جو ہم نے اوپر  
بیان کیا۔ دوسرے جس حدیث سے یہ استدلال کیا ہے۔ اس حدیث میں کوئی بھی ایسا  
لفظ نہیں جس کے یہ معنی ہوں کہ جو چیز ان زمانوں میں نکلے وہ تو سنت ہے اور جو بعد  
میں نکلے وہ بدعت ضلالت ہے اس حدیث کے صرف یہ معنی ہیں کہ بہتر قرونوں کا  
میرا قرن ہے اور پھر اس کے بعد کا پھر اس کے بعد کا۔ پس اس حدیث سے تو صرف  
خیریت اور فضیلت ان تین قرونوں کی ثابت ہوئی نہ احداث اور بدعت۔ اس میں  
کوئی بھی لفظ اس معنی پر دال نہیں۔ اور اگر یہی معنی اس حدیث کے ہیں۔ اور اس سے  
یہی قاعدہ کلیہ مستنبط ہوتا ہے تو مذہب خروج اور رافضی اور ارجا وغیرہ کہ جن کا حدوث  
خیر القرون میں ہوا سنت ہوئے چاہئیں حالانکہ یہ سب کے نزدیک بدعت ضلالت  
ہیں۔ چاروں مذہبوں میں ایک مذہب کی تقلید کہ جو ۴۰۰ھ کے بعد نکلی اور زبان سے  
نیت ۵۰۰ھ کے بعد پیدا ہوئی اس قاعدہ کے موافق بدعت ضلالت ہونی چاہئیں  
حالانکہ یہ سب باتیں قرونِ ثلاثہ کے بعد نکلی ہوئی واجب اور مستحب ہیں۔ اسی طرح  
اور بہت باتیں ہیں کہ جو بعد قرونِ ثلاثہ کے نکلیں اور سب شروع ہوئیں جیسے بنائے  
رابطات و مدارس و احزاب قرآن اور تدوین کتب اصول و فقہ جنکی تفصیل فقیر نے

تحقیق البدعة میں کی ہے۔ اس سے ثابت ہوا کہ جو عمل کتاب اور سنت اور اجماع کے  
مخالف نہ ہو۔ وہ بدعت حسنہ ہے۔

(فائدہ) بدعت کا سینہ یا حسنہ ہونا موقوف زمانہ پر نہیں ہے۔ بلکہ کتاب اور سنت  
اور اجماع کی مخالفت اور عدم مخالفت پر ہے جوئی چیز کہ مخالف کتاب اور سنت اور  
اجماع کی ہو خواہ کسی زمانہ میں ہو وہ بدعت ضلالت ہے اور جوئی چیز کہ مخالف کتاب  
اور سنت اور اجماع کے نہ ہو خواہ کسی زمانہ میں ہو وہ بدعت حسنہ ہے۔ چنانچہ حضور  
سرور عالم ﷺ نے فرمایا من سن فی الاسلام سنة حسنة فعمل بہا بعدہ  
کتب لہ مثل اجر من عمل بہا ولا ینقص من اجورہم شیء۔ جس نے  
اسلام کے اندر نیک طریقہ نکالا پس اس کے ساتھ عمل کیا گیا پیچھے اس کے لکھا  
جائے گا۔ اس شخص کے لئے مثل اجر ان لوگوں کے جنہوں نے اس پر عمل کیا۔ ان کے  
اجروں میں سے کچھ نقصان نہ کیا جائے گا۔ اس حدیث میں بدعت حسنہ نکالنے والوں  
کے لئے وعدہ ثواب رسول اللہ ﷺ نے فرمایا اور ثواب بھی کیسا کہ جب وہ آدمی کہ  
جس نے بدعت حسنہ نکالی مر جائے اور اس کے بعد خلق اللہ اس بدعت حسنہ پر عمل  
کرے۔ تو بعد موت بھی ان سب کے برابر بغیر نقصان ان کے اجر کے اس کو ثواب پہنچتا  
رہے گا۔ یہی وجہ ہے کہ علمائے شریعت نے بعد رسول اللہ ﷺ کے طرح طرح کے  
اصول اور قواعد واسطے تہذیب علم ظاہری کے ایجاد کئے۔ اور اولیاء طریقت نے قسم  
قسم کے مجاہدات اور اشغال بعد قرونِ ثلاثہ ترکیہ اور تصفیہ قلب کے لئے پیدا کئے۔

(فائدہ) حدیث شریف میں من عموم کے لئے ہے اس سے نہ وقت کی پابندی  
کی ہے نہ اشخاص کی۔ چنانچہ ملائم شامی نے بھی رد المحتار کے اندر لکھا ہے کہ یہ حدیث  
قواعد اسلام سے ہے۔ قواعد اسلام وہ ہی شے ہو سکتی ہے جو قیامت تک کام آسکے اسی  
لئے ہر دور میں اصول کو مد نظر رکھ کر مسائل مستنبط کئے گئے۔



(سوال) صحیح حدیث میں وارد ہے کہ کُل بدعة ضلالة فی النار (کل بدعت ضلالت ہے اور کل ضلالت دوزخ ہے) تو بموجب اس فرمان نبوی ﷺ کے کل بدعت گمراہی ہوئی۔ کیونکہ اس میں حسد اور سینہ کی قید نہیں۔

(جواب نمبر ۱) اس حدیث شریف میں جو لفظ کل ہے وہ استغراقی نہیں ہے بلکہ یہ کل عام مخصوص لبعض ہے کیونکہ جب آپ احداث کو مالیس منہ کے ساتھ مقید فرما چکے ہیں۔ تو اب جس قدر حدیثیں بدعت کی منع میں ہوں گی وہ سب احداث مخالف شریعت کی طرف راجع ہوگی نہ احداث موافق شریعت کی طرف۔

(جواب نمبر ۲) اصول کا مسئلہ ہے کہ جب کوئی حکم کسی امر مقید پر ہوتا ہے تو وہ حکم قید کی طرف راجع ہوگا۔ پس اس حدیث دوسری میں کہ جو ہم نے اوپر بیان کی ہے فہو رد کے حکم میں ہے۔ یہ اصل احداث پر راجع نہیں ہوگا۔ بلکہ اُس کی قید پر جو مالیس منہ ہے راجع ہوگا۔

پس دونوں حدیثوں کے ملانے سے یہ معنی پیدا ہوں گے کہ کل بدعت جو مخالف کتاب و سنت ہے وہ گمراہی ہے۔

(سوال) اللہ تعالیٰ نے قرآن مجید میں فرمایا "حرم علیکم المیتہ الی ان قال وما اهل به لغير الله" تم پر حرام ہے مُرد اور وہ جو غیر اللہ کے نام پر پکاری جائے چونکہ گیارہویں پر غیر اللہ یعنی مخلوق الاعظم کا نام لیا جاتا ہے لہذا حرام ہے۔

(جواب نمبر ۱) یہ قاعدہ عام رکھا جائے کہ جس پر غیر اللہ کا نام آجائے وہ حرام ہے تو پھر دنیا میں کوئی ایسی شے نہیں جس پر غیر اللہ کا نام نہ آتا ہو کوئی مکان کو دیکھ کر پوچھے یہ کس کا ہے؟ تو جواب ملے گا فلاں صاحب کا۔ یہ زمین کس کی ہے؟ فلاں صاحب کی۔ یہاں تک کہ مساجد باوجود یہ کہ اللہ تعالیٰ کی ہیں لیکن ان پر بھی جب تک غیر اللہ کا نام نہیں آتا پہچانی نہیں جاتیں۔ مثلاً بادشاہی مسجد، مسجد وزیر خان، مسجد الصادق

وغیرہ معلوم ہوا کہ یہاں پکارتے جانے کا مطلب کچھ اور ہے۔  
(جواب نمبر ۲) یہ آیت قرآن مجید میں چار مقام پر آئی ہے،

(۱) حرمت علیکم المیتة والدم ولحم الخنزیر وما اهل به لغير الله۔

(۲) او فسقا اهل لغير الله به۔

(۳) وما اهل به لغير الله۔

(۴) حرمت علیکم

**منشور اہلسنت:** اہلسنت کا قدیم سے طریقہ چلا آ رہا ہے کہ وہ قرآن کا مطلب از خود نہیں گھڑتے بلکہ وہ اسلاف صالحین کی ترجمانی کرتے ہیں چنانچہ آیات مندرجہ بالا کا مطلب بھی مفسرین سے پوچھا ہے وہ لکھتے ہیں۔

(۱) قوله وما اهل به لغير الله انے ما ذکر علیہ غیر اسم الله وهو ما کان یذبح لاجل الا صنم۔

ترجمہ: "ما اهل به لغير الله یعنی وہ جس پر غیر نام خدا ذکر کیا گیا یہ وہ جانور ہے جو بچوں کے لئے ذبح کیا جاتا تھا۔"

**(فائدہ)** یہ وہ معنی ہے جسے امام راغب نے لکھا جنکی تفسیر دانی قاضی بیضاوی سے فوقیت رکھتی ہے۔

وما اهل به لغير الله ای ذبح علی اسم غیرہ والا هلال رفع الصوت وکانو ابر فعو نہ عند الذبح لالہتم

"ما اهل به لغير الله یعنی جو غیر خدا کے نام پر ذبح کیا گیا اور اہلال کے معنی آواز بلند کرنا ہیں اور مشرکین اپنے معبودوں کے لئے ذبح کرنے کے وقت آواز بلند کرتے تھے۔

**(فائدہ)** یہ ترجمہ اس جلالین کا ہے جسے ہم اور مخالفین پڑھ پڑھا کر علماء بنتے



بناتے ہیں۔

وما اهل به لغير الله اى ذبح للاصنام فذكر عليه غير اسم الله واصل  
الاهلال رفع الصوت اى رفع به الصوت للصنم وذاك قول اهل  
الجاهلية باسم الات والعزى. (تفسیر مدارک تحت آیت پ ۲)

وما اهل به لغير الله یعنی جو بتوں کیلئے ذبح کیا گیا اس پر غیر نام خدا ذکر کیا گیا اور اصل  
میں اہلال آواز بلند کرنا ہے یعنی اُس کے ساتھ بت کیلئے آواز بلند کی گئی اور یہ اہل  
جاہلیت کا بنام لات و عزی کہنا تھا لات و عزی مشرکین کے بتوں کے نام ہیں ان کے  
لئے جو جانور قربانی کرتے تھے اس کو بنام لات و عزی کہہ کر ذبح کرتے تھے۔

(فائدہ) اس طرح ہر مفسر لکھتا ہے مدارک میں ہے۔

وما اهل به لغير الله یعنی وما ذبح للاصنام والطواغيت واصل الاهلال  
رفع الصوت وذاك انهم كانوا يرفعون اصواتهم بذكر الهتهم  
اذ ذبح الهيا.

”وما اهل به لغير الله یعنی جو بتوں اور باطل معبودوں کیلئے ذبح کیا گیا۔ اہلال اصل میں  
آواز بلند کرنا ہے اور یہ بات یوں ہے کہ مشرکین اپنے معبودوں کے ذکر کے ساتھ  
آوازیں بلند کرتے تھے جس وقت کہ ان کیلئے ذبح کرتے تھے۔“

اور تفسیر ابوالسعود میں ہے۔

وما اهل به لغير الله اى رفع به الصوت عند ذبحه للصنم. (تفسیر ابو

سعود صفحہ ۱۲۱ جلد ۳)

”وما اهل به لغير الله یعنی وہ چیز جس کو بت کے لئے ذبح کرنے کے وقت آواز بلندی  
گئی ہو۔“

اور تفسیر کبیر میں ہے۔

فمعنى قوله وما اهل به لغير الله يعنى ما ذبح لاصنام وهو قول مجاهد  
والضحاک وقتاده وقال ربيع ابن انس وابن زيد يعنى ما ذكر عليه  
غير اسم الله وهذا القول اولى لانه اشد مطابقة للفظ. (تفسیر کبیر  
صفحہ ۱۲۰ جلد ۲)

”ما اهل به لغير الله کے معنی یہ ہیں کہ جو بتوں کے لئے ذبح کیا گیا ہو۔ یہ قول مجاہد و  
ضحاک و قتادہ کا ہے، ربيع بن انس اور ابن زید نے کہا یعنی وہ جس پر غیر نام خدا ذکر کیا  
گیا ہو اور یہ قول اولی ہے کیونکہ اس میں مطابقت لفظی زیادہ ہے۔“

ان تمام تفاسیر معتبرہ سے ثابت ہوا کہ وقت ذبح جس جانور پر غیر خدا کا نام ذکر  
کیا جائے اس کا کھانا حرام ہے جیسا کہ مشرکین عرب بتوں کی قربانی کے جانوروں کو  
ان کے ناموں پر ذبح کرتے تھے تو جس جانور پر وقت ذبح غیر خدا کا نام نہ لیا گیا ہو  
اگرچہ عمر بھر اس کو غیر خدا کے نام سے پکارا ہو مثلاً یہ کہا ہو زید کی گائے، قربانی کا ذنب۔  
عقیقہ کا بکرا۔ ولیمہ کی بھیڑ مگر ذبح بسم اللہ اللہ اکبر سے کیا گیا ہو۔ اللہ کے سوا کسی اور  
کا نام نہ لیا گیا ہو تو وہ حلال و طیب ہے۔ ما اهل به لغير الله میں داخل نہیں۔

ولا تاكلوا مما لم يذكر اسم الله عليه وانه لفسق. (پ ۸ ع ۱)

”اور اسے نہ کھاؤ جس پر اللہ کا نام نہ لیا گیا اور یہ بے شک کلم عدولی ہے۔“

تو جس پر اللہ کا نام لیا گیا اور وہ نام خدا پر ذبح کیا گیا ہو اس کو کون حرام کرنے گا۔

اللہ تعالیٰ نے فرمایا،

فكلوا مما ذكر اسم الله عليه ان كنتم باياته مؤمنين.

”پس کھاؤ اُس میں سے جس پر اللہ کا نام لیا گیا اگر تم اس کی آیتیں مانتے ہو۔“

اس کے بعد کی آیت میں ارشاد فرمایا:

وما لكم الا تاكلوا مما ذكر اسم الله عليه.



اور تمہیں کیا ہوا کہ اس میں سے نہ کھاؤ جس پر اللہ کا نام لیا گیا۔  
اس کی تفسیر میں ملا جیون رحمۃ اللہ علیہ نے فرمایا۔

وما اهل به لغير الله معناه ما ذبح ابا سم غير الله مثل لات و عزى  
واسماء الانبياء وغير ذلك فان افرديه اسم غير الله او ذكر معه اسم  
الله عطفًا بان يقول باسم الله و محمد رسول الله بالجرح حرم الذبيحة  
وان ذكر معه موصولًا لامعطفًا بان يقول باسم الله محمد رسول الله  
كراه ولا يحرم وان ذكر مفضولًا بان يقول قبل التسمية وقبل ان  
يضجع الذبيحة او بعده لا بأس به هكذا في الهداية ومن ههنا علم ان  
البقرة المنذورة للاولياء كما هو الرسم في زماننا حلال طيب لانه لم  
يذكر اسم غير الله عليها وقت ذبح وان كانوا اينذرونها لهم .  
(تفسیرات احمدیہ صفحہ ۴۰)

”ما اهل به لغير الله کے معنی یہ ہیں کہ غیر خدا کے نام پر ذبح کیا گیا ہو مثلاً لات و عزى  
وغیرہ بتوں کے نام پر ذبح کیا گیا ہو یا انبیاء علیہم السلام کے نام پر ذبح کیا گیا ہو تو اگر  
تہا غیر خدا کے نام پر ذبح کیا گیا یا اللہ تعالیٰ کے نام کے ساتھ عطف کر کے دوسرے  
کا نام ذکر کیا اس طرح باسم اللہ و محمد رسول اللہ کہا لفظ محمد کے جر یعنی زیر کے ساتھ عطف  
کر کے تو ذبیحہ حرام ہے اور اگر نام خدا کے ساتھ ملا کر دوسرے کا نام بغیر عطف کے ذکر  
کیا مثلاً یہ کہا باسم اللہ محمد رسول اللہ تو مکروہ ہے حرام نہیں۔ اور اگر غیر خدا کا نام جدا ذکر  
کیا اس طرح کہ باسم اللہ کہنے سے پہلے اور جانور کو لٹانے سے قبل یا اس کے بغیر غیر  
کا نام لیا تو اس میں کچھ مضائقہ نہیں۔ ایسا ہی ہدایہ میں ہے۔ یہاں سے معلوم ہوا کہ جو  
گائے اولیاء کے لئے نذر کی جاتی ہے جیسا کہ ہمارے زمانہ میں رسم ہے وہ حلال طیب  
ہے اس لئے کہ اس پر وقت ذبح غیر خدا کا نام نہیں لیا گیا اگرچہ ان کے لئے نذر کرتے

ہوں۔

ان عبارات سے روز روشن کی طرح معلوم ہو گیا کہ ما اهل به لغير الله سے اس  
ذبیحہ کی حرمت ثابت ہوتی ہے۔ جس کو غیر خدا کے نام پر ذبح کیا گیا ہو اور وقت ذبح  
غیر خدا کا نام پکارا گیا۔ ورنہ پہلے اور بعد کو ہزار بار ہم کسی کا بھی نام لیں وہ شے حرام نہ  
ہوگی۔

**وضاحتی نوٹ:** مسلمان ہندو پڑوسی ہوں دونوں بکرے خریدیں  
مسلمان بکرے پر اللہ کا نام لیتا رہا ہندو بت کا۔ لیکن ذبح کے وقت ہندو کے قصاب  
نے بسم اللہ اکبر کہہ کر ذبح کیا مسلمان کے قصاب نے ہندو کا سمجھ کر بت کا نام لیا  
مثلاً ”بسم اللات والعزى“ ایمان سے بولنے ان میں سے حلال طیب کونسا بکرا  
ہوگا وہی ناجس پر بسم اللہ پڑھی گئی حالانکہ اس پر پہلے بت کا نام لیا گیا دوسرا رام ہے  
اس لئے کہ ذبح کے وقت بت کا نام آیا اگرچہ اس سے پہلے اللہ تعالیٰ کا نام لیا گیا۔

ہم نے گیارہویں کا بکرا یا شیرینی پر غوث اعظم رضی اللہ عنہ کا نام لیا بقول مخالفین  
نا جائز نسبت سہی لیکن بکرے کو ذبح کرتے ہیں اللہ تعالیٰ کا نام لیکر اور شیرینی پر قرآن  
پڑھا تو بقانون مذکور حرام کیوں؟ یہ صرف ضد نہیں تو اور کیا ہے۔

تمت الرسالة هذه في سنة احدى عشر بعد اربعة مائة بعد الالف من  
هجرة صاحب الكرامة والشرف ﷺ في خمس جمادى الاولى  
الحمد لله على ذلك و صلى الله على حبيبه الكريم وعلى آله  
واصحابه اجمعين .

ابوالصالح محمد فيض احمد اوسى رضوى غفر له



اسمائے گرامی

حضرت غوث اعظم رحمۃ اللہ تعالیٰ

يَا سَيِّدُ مَحْيُ الدِّينِ اَمِيْرُ اللّٰهِ  
 يَا شَيْخُ مَحْيُ الدِّينِ فَضْلُ اللّٰهِ  
 يَا اَوْلِيَاءِ مَحْيُ الدِّينِ اَمَانُ اللّٰهِ  
 يَا مَوْلَانَا مَحْيُ الدِّينِ نُوْرُ اللّٰهِ  
 يَا غَوْثُ مَحْيُ الدِّينِ قُطْبُ اللّٰهِ  
 يَا سُلْطَانُ مَحْيُ الدِّينِ سَيْفُ اللّٰهِ  
 يَا خُوَاجَهُ مَحْيُ الدِّينِ فَرْمَانُ اللّٰهِ  
 يَا مَخْدُوْمُ مَحْيُ الدِّينِ بُرْهَانُ اللّٰهِ  
 يَا دُرُوْشُ مَحْيُ الدِّينِ اَمَانُ اللّٰهِ  
 يَا مَسْكِيْنُ مَحْيُ الدِّينِ قُدْسُ اللّٰهِ  
 يَا فَقِيْرُ مَحْيُ الدِّينِ شَاهِدَتُ اللّٰهِ  
 قُدْسَ اللّٰهِ سِرُّهُ الْعَزِيْزُ

اسمائے گرامی پڑھنے سے پہلے گیارہ بار درود شریف  
 اور بعد پڑھنے کے گیارہ بار درود شریف پڑھیں  
 انشاء اللہ تعالیٰ ہر مشکل آسان ہوگی